



## संक्षिप्त समाचार

## वन विहार राष्ट्रीय उद्यान में बाल दिवस पर बच्चों ने किया भ्रमण

मीडिया ऑडिटर, भोपाल (एजेंसी)। वन विहार राष्ट्रीय उद्यान में बाल दिवस के अवसर पर विभिन्न विद्यालयों के 878 बच्चों ने वन विहार राष्ट्रीय उद्यान भोपाल का भ्रमण किया। भ्रमण के दौरान बच्चे बाघ, तेंदुआ, मगर, घड़ियाल, चीतल, सांभर, नीलगाय और विभिन्न प्रकार के पक्षियों, तितलियों और सीमा से लगे बड़े तालाब को देखकर रोमांचित हुए। वन विहार के मुख्य मार्ग पर स्थित स्केक पार्क में बच्चों ने विभिन्न प्रजातियों के सफ़ाई का अवलोकन किया। वहाँ तैनात कर्मचारियों ने सफ़ाई के बारे में जानकारी दी। बच्चों ने वन्य-प्राणी संबंधी जानकारी प्राप्त कर अपनी जिज्ञासाओं को शांत किया।

## यूनिसेफ मेजेगा सफाई मित्रों के मोबाइल पर मैसेज

मीडिया ऑडिटर, भोपाल (एजेंसी)। प्रदेश में सफाई मित्र और उनके परिवार को राज्य सरकार की योजनाओं से जोड़ने के लिये यूनिसेफ उनके मोबाइल पर वीडियो संदेश और मैसेज भेजेगा। इस संबंध में आज यूनिसेफ के प्रतिनिधि-मण्डल ने आयुक्त नगरीय प्रशासन एवं विकास श्री भरत यादव से मुलाकात की। वीडियो मैसेज में बच्चों के पालन-पोषण तथा शारीरिक एवं मानसिक विकास के तरीकों के बारे में समझाया जाएगा। आयुक्त ने बताया कि यूनिसेफ को इसके लिये सफाई मित्रों की मोबाइल नम्बर सूची स्थानीय निकायों के माध्यम से दी जायेगी। आयुक्त नगरीय प्रशासन एवं विकास श्री भरत यादव ने स्वनिधि से समृद्धि, पीएम स्वनिधि योजना और सीएम हेल्थलाइन के प्रकरणों की समीक्षा की। उन्होंने निर्देशित किया कि भवन अनुज्ञा से संबंधित प्रकरण निश्चित समय-सीमा में निराकृत किये जायें। श्री यादव ने नगरीय निकायों के अधिकारियों को फायर सेफ्टी के लंबित प्रकरणों को शीघ्र निराकृत करने के लिये कहा। बैठक में केन्द्र की सहायता से चलने वाली योजनाओं की भी समीक्षा की गयी।

## बिजली कंपनी ने सार्वजनिक किये बड़े बकायादारों के नाम

मीडिया ऑडिटर, भोपाल (एजेंसी)। मध्य क्षेत्र विद्युत वितरण कम्पनी द्वारा कंपनी कार्यक्षेत्र के भोपाल, नर्मदापुरम, ग्वालियर एवं चंबल संभाग के 16 जिलों के अंतर्गत आने वाले ऐसे बिजली उपभोक्ता जिनके द्वारा अपने बकाया बिजली बिलों का समय पर भुगतान नहीं किया जा रहा है, उनके नाम, पते और बकाया राशि की जानकारी को सार्वजनिक कर दिया गया है। कंपनी ने बकायादारों के नामों की सूची कंपनी के पोर्टल पर सार्वजनिक की है, इन बकायादारों के नाम आमजन और उपभोक्ताओं द्वारा क्षेत्रवार देखा जा सकता है। इसके लिए कंपनी की वेबसाइट पर जाकर होम पेज पर पर क्लिक करते ही वृत्त के आधार पर कुल बकायादारों की सूची उपलब्ध हो जाएगी। इसी लिंक को कंपनी के सोशल मीडिया प्लेटफार्म जैसे फेसबुक, एक्स, इंस्टाग्राम आदि पर भी साझा कर दिया गया है। हालांकि कम्पनी द्वारा इस सूची को प्रति सोमवार अद्यतन किया जा रहा है। जो उपभोक्ता अपने बिजली बिल की बकाया राशि जमा कर रहे हैं, उनके नाम पोर्टल पर जारी सूची से तथा सोशल मीडिया से हटा दिए जाते हैं। इसलिए बकाया राशि समय पर जमा करें, ताकि बकायादारों की सूची से नाम हटाया जा सके।

## जवाहर बाल भवन में मना रंगारंग बाल दिवस समारोह

मीडिया ऑडिटर, भोपाल (एजेंसी)। जवाहर बाल भवन में बच्चों ने रंगारंग कार्यक्रम प्रस्तुत कर बाल दिवस मनाया। इस अवसर पर बच्चों के लिये रंगीली एवं पुष्प सज्जा प्रतियोगिता का आयोजन किया गया। इसमें लगभग 60 बच्चों ने भाग लिया। बाल भवन संगीत प्रभाग के बच्चों ने श्री विजय सप्रे के निर्देशन में मनमोहक भजनों की प्रस्तुति दी। नृत्य प्रभाग के बच्चों ने श्रीमती संभमिता तायवाड़े के निर्देशन में कालबेलिया नृत्य की प्रस्तुति दी। आधुनिक अभिनय कला प्रभाग के बच्चों ने सुश्री संघरत्ना बनकर के निर्देशन में नाटक 'रीडू की हड्डि' का मंचन किया। कार्यक्रम के अंत में प्रतियोगिता में विजेता बच्चों को पुरस्कार वितरित किये गये एवं संचालक जवाहर बाल भवन श्रीमती शुभा वर्मा द्वारा बच्चों को बाल दिवस की बधाई दी गई।

## परिवहन विभाग को 2510 करोड़ रुपये का प्राप्त हुआ राजस्व

मीडिया ऑडिटर, भोपाल (एजेंसी)। राज्य सरकार के राजस्व संग्रहण में परिवहन विभाग महत्वपूर्ण भूमिका अदा करता है। परिवहन विभाग को इस वर्ष 2024 में अक्टूबर माह तक 2510 करोड़ रुपये का राजस्व प्राप्त हुआ है। विभाग को इस वर्ष 5 हजार 500 करोड़ रुपये के राजस्व संग्रहण का लक्ष्य प्राप्त हुआ है। विभाग ने वर्ष 2023-24 में 4 हजार 605 करोड़ 96 लाख रुपये का राजस्व प्राप्त किया था। विभाग राजस्व संग्रहण में बढ़ोतरी के लगातार प्रयास किये जा रहे हैं। विभाग ने अगले 5 वर्षों में वर्तमान प्राप्त राजस्व को दोगुना करने लगभग 9 हजार 200 करोड़ रुपये का राजस्व प्राप्त करने का लक्ष्य तय किया है।

## बच्चों को ऊर्जा बचत की सीख और संस्कार बचपन से ही दें-राज्यपाल

मीडिया ऑडिटर, भोपाल (एजेंसी)। राज्यपाल श्री मंगुभाई पटेल ने कहा कि ऊर्जा की बचत ही ऊर्जा का उत्पादन है। इसलिए जरूरी है कि बच्चों को ऊर्जा बचत की सीख और संस्कार बचपन से ही दिया जाए। उन्हें ऊर्जा की भावी जरूरतों और महत्व के प्रति जागरूक बनाएं। राज्यपाल श्री पटेल ऊर्जा संरक्षण पर आधारित, राज्य स्तरीय चित्रकला प्रतियोगिता के पुरस्कार समारोह को संबोधित कर रहे थे। समारोह, भारत सरकार के विद्युत मंत्रालय के तत्वाधान में भोपाल के सुभाष भवन में आयोजित किया गया था।

राज्यपाल श्री पटेल ने दो श्रेणियों में आयोजित, राज्य स्तरीय चित्रकला प्रतियोगिता के प्रतिभागियों को पुरस्कार प्रदान किए। उन्होंने विजेता प्रतिभागियों को राष्ट्रीय चित्रकला प्रतियोगिता में चयन के लिए बधाई और शुभकामनाएं भी दीं। श्री पटेल ने इस अवसर पर प्रतियोगिता के निर्णायक मंडल के सदस्यों का भी सम्मान किया। उन्होंने हार्दिक को विगत 19 वर्षों से उर्जा संरक्षण की जागरूकता के लिए प्रतियोगिता के सतत आयोजन की बधाई दी।

राज्यपाल श्री मंगुभाई पटेल ने कहा कि बच्चों की कल्पनाशीलता और सृजनशीलता



प्रकृति का अनुपम उपहार है। ऊर्जा बचत और संरक्षण पर बच्चों द्वारा बनाए गए चित्र, उनके अंतर्गत की अभिव्यक्ति है। राज्यपाल श्री पटेल

ने उपस्थित जनों से अपील की कि वे चित्रकला प्रदर्शनी का अवलोकन जरूर करें और बाल कलाकारों के भावों की अभिव्यक्ति को सराहें।

उन्होंने बच्चों से कहा कि ऊर्जा संरक्षण के लिए चित्रों का सृजन करते हुए, ऊर्जा बचत के जो सच्चे भाव आपके अंतर्गत में आए थे, उन भावों को हमेशा जीवंत रखें और उनका आजीवन अनुसरण करने का प्रयास करें।

राज्यपाल श्री पटेल ने कहा कि ऊर्जा के संसाधन, प्रकृति द्वारा मानव को दिए गए अमूल्य उपहार हैं। इनका जरूरत और विवेक अनुसार उपयोग करना चाहिए। हम सभी को ऊर्जा के साधनों के साथ पानी की बचत और महत्व को भी समझना होगा। राज्यपाल श्री पटेल ने कहा कि जिन क्षेत्रों में बिजली और पानी की पर्याप्त उपलब्धता नहीं है, वहां की जनता की समस्याओं का विचार करें, और सहानुभूति का भाव रखते हुए ऊर्जा, पानी और अन्य प्राकृतिक साधनों का विवेक से उपयोग करें। उन्होंने बच्चों को समझाया कि ऊर्जा बचत की अच्छी आदतों को विकसित करें।

राज्यपाल श्री मंगुभाई पटेल ने बच्चों को स्वस्थ, तेजस्वी और ओजस्वी बनने के लिए चार मंत्र दिए। उन्होंने कहा कि बच्चे नियमित रूप से कसरत करने की आदत बनाएं। पौष्टिक आहार लें, फास्टफूड खाने से बचें। भरपूर पानी पीयें और अच्छी नींद लें।

## समय पर मिलिंग करने वाले मिलर्स को करेंगे प्रोत्साहित, लेकिन गुणवत्ता में कोई समझौता नहीं



मीडिया ऑडिटर, भोपाल (एजेंसी)। अच्छी एवं समय पर मिलिंग करने वाले मिलर्स को प्रोत्साहित किया जायेगा, साथ ही गुणवत्ता से कोई समझौता नहीं किया जायेगा। गुणवत्ता के लिये जहाँ जरूरी होगा, वहाँ सख्ती भी की जायेगी। मिलर्स नीति के संबंध में आपके द्वारा

दिये गये सुझावों पर सकारात्मक रूप से विचार करेंगे। खाद्य, नागरिक आपूर्ति एवं उपभोक्ता संरक्षण मंत्री श्री गोविन्द सिंह राजपूत ने यह बात खरीफ विपणन वर्ष 2024-25 की प्रस्तावित मिलिंग नीति के संबंध में मिलर्स से चर्चा के दौरान कही। मंत्री श्री राजपूत ने कहा

कि मिलर्स की सुविधा के लिये वेयर हाउस, नॉन एंडल अधिकारी बनाये जायेंगे। हमारी पूरी टीम आपका पूरा सहयोग करेगी। मिलर्स साफ-सफाई पर विशेष ध्यान दें। खाद्य मंत्री श्री राजपूत ने बताया कि इस वर्ष उपार्जन का कार्य नोडल एजेंसी नागरिक आपूर्ति निगम के साथ-साथ एनसीसीएफ एवं केन्द्रीय भण्डारण के द्वारा भी किया जाएगा। किसानों की सुविधा एवं अन्य समस्याओं के निराकरण के लिए तथा समन्वय के लिए मिलिंग नीति 2024-25 का प्रारूप खाद्य आयुक्त के देखरेख में तैयार किया जाएगा।

## आईटीआई से आईआईटी की उड़ान

मीडिया ऑडिटर, भोपाल (एजेंसी)। शासकीय आईटीआई मण्डलेश्वर, खरगोन के कोपा ट्रेड के छात्र अल्ताफ खान का चयन देश के प्रतिष्ठित संस्थान आईआईटी मुंबई के आईसी स्कूल ऑफ डिजाइन के 'आईसी हैम्पेड मैनापोवर प्रोजेक्ट' में प्रोजेक्ट टेक्निकल असिस्टेंट के पद पर हुआ है। आईटीआई से पास-आउट अल्ताफ खान ने अपने कुशल प्रशिक्षकों के अध्यापन और खुद की मेहनत, लगन और दृढ़ संकल्प से यह मुकाम हासिल किया। अल्ताफ का आईआईटी मुंबई के प्रोजेक्ट के लिये चयन इस बात को प्रमाणित करता है कि आईटीआई जैसी संस्थाओं में प्राप्त प्रशिक्षण न केवल व्यावहारिक ज्ञान प्रदान करता है, बल्कि युवाओं को ऐसे मुकाम पर पहुँचने की प्रेरणा भी देता है, जहाँ वे अपने सपनों को साकार कर सकें। इस प्रोजेक्ट के अंतर्गत काम करते हुए, छात्र को तकनीकी विशेषज्ञता और वास्तविक अनुभव का एक अमूल्य अवसर मिलेगा जो भविष्य के लिए उसकी नींव को और भी मजबूत करेगा। यह

नियुक्ति न केवल छात्र के करियर के लिए एक मील का पत्थर साबित होगी, बल्कि यह प्रदेश के उन तमाम युवाओं के लिए भी प्रेरणा बनेगी जो अपने कौशल के दम पर भविष्य संभारने के इच्छुक हैं।

तकनीकी कौशल और रोजगार राज्यमंत्री (स्वतंत्र प्रभार) श्री गौतम टेटवाल ने छात्र अल्ताफ खान को इस उपलब्धि के लिये बधाई एवं उज्वल भविष्य के लिये शुभकामनाएं दीं। मंत्री श्री टेटवाल ने कहा कि उनकी यह नियुक्ति दर्शाती है कि अगर व्यक्ति को पास प्रतिभा और दृढ़ संकल्प है, तो उसे किसी भी क्षेत्र में सफलता प्राप्त करने से कोई नहीं रोक सकता। शासकीय आईटीआई के छात्र का मुम्बई आईआईटी के प्रोजेक्ट के लिये चुनित होना आईटीआई के अन्य सभी छात्रों के लिए एक प्रेरणादायी है और उन्हें अपने कौशल के बल पर आगे बढ़ने का प्रोत्साहन देगा। छात्र की प्रशिक्षण अधिकारी श्रीमती वर्षा तिवारी और संस्था के प्राचार्य इमरान अली सैयद ने भी बधाई दी है।

## मुख्य सचिव जैन से राज्य प्रशासनिक सेवा के 43 परिवीक्षाधीन डिप्टी कलेक्टर्स ने की शिष्टाचार भेंट

मीडिया ऑडिटर, भोपाल (एजेंसी)। मुख्य सचिव श्री अनुराज जैन से गुरुवार को मंत्रालय में मध्यप्रदेश लोक सेवा आयोग से चयनित राज्य प्रशासनिक सेवा के 43 परिवीक्षाधीन डिप्टी कलेक्टर्स ने परिचयात्मक प्रशिक्षण की समाप्ति पर शिष्टाचार भेंट की। इस अवसर पर आरसीवीपी नरोन्हा प्रशासन एवं प्रबंधकीय अकादमी के महानिदेशक श्री जे. एन. कंसोर्टिया एवं सत्र संचालक श्रीमती नंदा भलावी कुशरे उपस्थित थीं।

मुख्य सचिव श्री जैन ने राज्य प्रशासनिक सेवा के परिवीक्षाधीन डिप्टी कलेक्टर्स को नवदायित्व एवं उज्ज्वल भविष्य की शुभकामनाएं एवं बधाई दीं। श्री जैन ने नवनियुक्त अधिकारियों को राष्ट्रीय एकता, अखंडता एवं प्रजातांत्रिक मूल्यों



से अवगत कराया। श्री जैन ने इन्हें सफल प्रशासनिक अधिकारी बनने के लिए अधिप्रेरित किया।

उन्होंने अधिकारियों को प्रशासनिक कार्यप्रणाली के अनुरूप कार्यशैली से कार्य करने के लिए प्रेरित किया। श्री जैन ने कहा कि अधिकारियों में समाज के सेवक का भाव हो और उनकी कार्यशैली में मानवीयता एवं संवेदना को राष्ट्रीय एकता, अखंडता एवं प्रजातांत्रिक मूल्यों

को बेहतर करने का प्रयास करें और अपना 'सेवा में आने का मुख्य उद्देश्य हमेशा याद रखें। प्रशिक्षु अधिकारियों को नवाचारी विचारों को साझा करने को भी कहा। श्री जैन ने सदाचरण के लिए प्रेरित करते हुए कहा कि जीवन जीने के लिए मूलभूत आवश्यकताओं की पूर्ति हेतु वेतन ही पर्याप्त है, इसलिए अनुचित आचरण से सावधान रहें। मुख्य सचिव श्री जैन ने कहा कि कार्यशैली में पारदर्शिता, ईमानदारी एवं कर्तव्यनिष्ठा के बल पर, अधिकारी अपनी अलग पहचान स्थापित कर सकते हैं। जन-आकांक्षाओं और जनहित की पूर्ति के लिए प्रतिबद्धता से कार्य करें एवं शासन की मंशा अनुरूप विकसित मध्यप्रदेश की संकल्पना को साकार करने में सहभागिता सुनिश्चित करने का प्रयास करें।

को बेहतर करने का प्रयास करें और अपना 'सेवा में आने का मुख्य उद्देश्य हमेशा याद रखें। प्रशिक्षु अधिकारियों को नवाचारी विचारों को साझा करने को भी कहा। श्री जैन ने सदाचरण के लिए प्रेरित करते हुए कहा कि जीवन जीने के लिए मूलभूत आवश्यकताओं की पूर्ति हेतु वेतन ही पर्याप्त है, इसलिए अनुचित आचरण से सावधान रहें। मुख्य सचिव श्री जैन ने कहा कि कार्यशैली में पारदर्शिता, ईमानदारी एवं कर्तव्यनिष्ठा के बल पर, अधिकारी अपनी अलग पहचान स्थापित कर सकते हैं। जन-आकांक्षाओं और जनहित की पूर्ति के लिए प्रतिबद्धता से कार्य करें एवं शासन की मंशा अनुरूप विकसित मध्यप्रदेश की संकल्पना को साकार करने में सहभागिता सुनिश्चित करने का प्रयास करें।

## स्वामित्व योजना में 28 हजार 864 ग्रामों के अधिकार अभिलेखों का कार्य पूर्ण

मीडिया ऑडिटर, भोपाल (एजेंसी)। ग्रामवासियों को उनकी संपत्ति पर संपूर्ण हक का अभिलेख देने के लिए शुरू की गई स्वामित्व योजना के क्रियाव्यवहन में मध्यप्रदेश अग्रणी राज्यों में शामिल है।

स्वामित्व योजना में भारत सरकार की सर्वेक्षण इकाई सर्वे आफ इंडिया की सहायता से पहली बार ग्रामों में बसाहट क्षेत्र पर ड्रोन उड़ाकर नक्शों का निर्माण और इसके आधार पर डोर-टू-डोर सर्वे के माध्यम से अधिकार अभिलेखों का निर्माण किया जा रहा है। स्वामित्व योजना में 2018 के पूर्व से निवासरत संपत्ति धारकों के अधिकार अभिलेख तैयार किए जा रहे हैं। आबादी भूखंड स्वामी उसके खसरा, प्लाट की डिजिटली प्रमाणित प्रतिलिपि प्राप्त कर विभिन्न सेवाओं जैसे कि- बैंक से ऋण, भूखंड की खरीद-बिक्री, भूखंड का नामांतरण, बटवारा, विवाद रहित स्वामित्व आदि सेवाओं का लाभ तत्काल प्राप्त कर सकते हैं।

प्रदेश में ड्रोन फ्लायिंग का कार्य शुरू कर लक्षित 36 लाख अधिकार अभिलेखों में 29 लाख अधिकार अभिलेखों का निर्माण पूरा कर लिया गया है। साथ ही प्रदेश के लक्षित 42 हजार आबादी ग्रामों में से 38 हजार ग्रामों में नक्शों का संशोधन कार्य पूरा कर लिया गया है और 28 हजार 864 ग्रामों के अधिकार अभिलेखों का कार्य पूर्ण कर भू-अभिलेख पटल पर उपलब्ध करवा दिए गए हैं। आयुक्त, राजस्व ने उक्त जानकारी देते हुए बताया कि स्वामित्व योजना का प्रदेश में दिसम्बर 2024 तक क्रियाव्यवहन पूर्ण करने का लक्ष्य निर्धारित किया गया है।

आयुक्त, राजस्व ने बताया कि स्वामित्व योजना क्रांतिकारी योजना है इससे व्यापक आर्थिक और समाजिक बदलाव आएगा। यह योजना ग्रामों की संपत्ति को पूंजी में बदलेगी।

## वैश्विक धरोहर है बाँधवगढ़ टाइगर रिजर्व

मीडिया ऑडिटर, भोपाल (एजेंसी)। उमरिया जिले का विश्व प्रसिद्ध बाँधवगढ़ टाइगर रिजर्व वैश्विक धरोहर है। यहाँ की जैव-विविधता, दुर्लभ वन्य-जीवों की उपलब्धता, कल्चुरी कालीन किला और हिन्दू देवताओं के प्राचीन मंदिर पूरी दुनिया में दुर्लभ हैं। टाइगर रिजर्व की स्थापना के पूर्व यहाँ का जंगल एवं पहाड़ियों के बीच निर्मित किला एवं अन्य संरचनाएँ रीवा रियासत के महाराजा की निजी सम्पत्ति हुआ करती थी। किले में राजकीय कार्यों के अलावा राज परिवार का निवास भी होता था। धनधोर जंगल राजा और महाराजाओं का निजी शिकारगाह होता था, जहाँ देश-विदेश के राजा समय-समय पर आकर आखेट करते थे। कालांतर में देश की आजादी के बाद तत्कालीन



रीवा महाराजा मारुण्ड सिंह ने सन् 1967 में किला सहित पूरा जंगल मध्यप्रदेश शासन को नेशनल पार्क स्थापित करने एवं वन्य-जीव संरक्षण के लिये दान में दिया था। इसके बाद मध्यप्रदेश शासन द्वारा बाँधवगढ़ नेशनल पार्क की स्थापना की गयी। वर्ष 1981 के बाद यहाँ पर केन्द्र की टाइगर प्रयोजना शुरू की गयी। बाँधवगढ़ टाइगर रिजर्व में मौजूद जल-स्रोतों से यहाँ की जैव-विविधता देश-

टाइगर रिजर्व को एक अलग पहचान दिलाती है। टाइगर रिजर्व 1526 वर्ग किलोमीटर के कोर एवं बफर क्षेत्र में फैला हुआ है। इस जंगल में वर्ष 2022 की गणना अनुसार 165 से भी ज्यादा बाघों की संख्या पायी गयी थी। इसके अलावा कान्हा टाइगर रिजर्व से 49 बाघसन लाकर वर्ष 2012 में बसाये गये थे, जो अनुकूल परिस्थितियों में बढ़कर वर्तमान में लगभग 200 की संख्या में स्वच्छद विचरण कर रहे हैं। टाइगर रिजर्व में दुनिया में विलुप्ति की कगार पर पहुँच चुके विशेष प्रजाति के बारहसिंघा भी कान्हा टाइगर रिजर्व से लाकर बाँधवगढ़ में बसाये गये हैं। वर्ष 2018 से जंगली हाथियों ने भी अपना रहवास यहाँ बनाया है। तबरीनबन 70 से 80 जंगली हाथी टाइगर रिजर्व के अलग-अलग क्षेत्रों में विभिन्न झुण्डों में विचरण कर रहे हैं।

बाघों की सघन मौजूदगी पूरी दुनिया में बाँधवगढ़

## मूल्यबोधक और स्वावलंबी शिक्षा आज की आवश्यकता है- सुरेश सोनी

मीडिया ऑडिटर, भोपाल (एजेंसी)। राजगढ़ में सरस्वती विद्या मन्दिर आवासीय विद्यालय का भूमि-पूजन कार्यक्रम सदस्य अखिल भारतीय कार्यकारिणी राष्ट्रीय स्वयंसेवक संघ श्री सुरेश सोनी, जिले के प्रभारी एवं सूक्ष्म, लघु और मध्यम उद्यम मंत्री श्री चेतन्य कुमार काश्यप, परिवहन एवं स्कूल शिक्षा मंत्री श्री उदय प्रताप सिंह, विद्या भारती संगठन मंत्री मध्यभारत श्री निखिलेश माहेश्वरी और भूमि दानवता श्री देवेन्द्र जैन के आतिथ्य में सम्पन्न हुआ।

अतिथियों ने सर्वप्रथम मन्त्रोच्चार के मध्य विधि-विधान से आवासीय विद्यालय का भूमि-पूजन किया। अतिथियों ने अपने उद्बोधन में



सरस्वती शिशु मन्दिरों को संस्कारक्षम शिक्षा का माध्यम बताया। श्री निखिलेश माहेश्वरी ने विद्या भारती के देशव्यापी व मध्यभारत में चल रहे प्रकल्पों की जानकारी दी। श्री राव उदयप्रताप सिंह

का केन्द्र बनेगा। श्री सुरेश सोनी ने कहा कि शिक्षा की व्यवस्था एक निरन्तर चलने वाली प्रक्रिया है, क्योंकि जीवन स्थिर नहीं रहता, जीवन चलता रहता है, समय गतिशील है, सतयुग भी स्थिर नहीं रहा। 25 साल में दूसरी पीढ़ी आ जाती है। शिक्षा संस्कार का सातत्य रहा तो समाज में परिवर्तन आता है। 1952 में जब विद्या भारती ने विद्यालय प्रारम्भ किया तो पहला विचार भारत केन्द्रित शिक्षा था। प्राचीन शिक्षा में ऋषियों ने कहा कि ज्ञान वह केवल व्यक्ति के लिए नहीं सम्पूर्ण मानवता के साथ जड़ चेतन के लिए है। राजा भरतृहरि ने वैराग्य शतक में कहा कि पंच महाभूत मेरा परिवार है।

## जनजातीय गौरव दिवस समारोह में हितग्राहियों को किया गया लाभान्वित

# संवेदनशीलता के साथ योजनाओं का शत-प्रतिशत क्रियान्वयन करें: सांसद

मीडिया ऑडिटर, सीधी निप्र। धरती आबा भगवान बिरसा मुंडा के 150वीं जन्म जयन्ती वर्ष पर जनजातीय गौरव दिवस समारोह का गरिमामय आयोजन किया गया। अटल ऑडोटीरियम सीधी में आयोजित जिलास्तरीय कार्यक्रम के मुख्य अतिथि सांसद डॉ. राजेश मिश्रा, अध्यक्ष विधायक सिहावल विश्वामित्र पाठक, जिला पंचायत अध्यक्ष मंजू सिंह, जनपद पंचायत सीधी के अध्यक्ष धर्मेन्द्र सिंह परिहार, कुसमी की अध्यक्ष श्यामवती सिंह, जिला पंचायत सदस्य पूजा सिंह कुशराम, हीराबाई सिंह एवं प्रदीप शुक्ला, जनपद सदस्य जमुनी देवी, पार्षद पूनम सोनी सहित जनप्रतिनिधिगण एवं गणमान्य नागरिकों द्वारा भगवान बिरसा मुंडा के छायाचित्र पर माल्यापन कर श्रद्धा समन अर्पित किया गया। कलेक्टर स्वरोचिष सोमवंशी, मुख्य कार्यपालन अधिकारी जिला पंचायत अंशुमन राज, उपखण्ड अधिकारी नीलेश शर्मा सहित अधिकारियों एवं कर्मचारियों ने भी श्रद्धाजलि अर्पित की। इस अवसर पर प्रधानमंत्री नरेंद्र मोदी के मुख्य आतिथ्य में जमुई बिहार से आयोजित राष्ट्रीय कार्यक्रम का सजीव प्रसारण दिखाया गया। सीधी जिला टू-वे कनेक्टिविटी के माध्यम से कार्यक्रम से जुड़ा रहा।



सभ्यता को संजोये रखने में हमारे आदिवासी समाज ने महत्वपूर्ण भूमिका निभाई है। उन्होंने देश के स्वतंत्रता संग्राम में भी अपनी भागीदारी निभाई है। राजकुमार राम को भगवान राम बनाने का काम हमारे आदिवासी समाज ने ही किया है। 25 वर्ष में अपने कार्यों से भगवान बिरसा मुंडा सदैव के लिए अमर हो गए हैं। उन्हीं पूरे आदिवासी समाज को गौरवान्वित किया है। सांसद ने कहा कि प्रधानमंत्री हमारे आदिवासी समाज का हृदय से सम्मान करते हैं। उनके नेतृत्व में उनके कल्याण के लिए कई महत्वपूर्ण जनकल्याणकारी योजनाओं का संचालन किया जा रहा है। आज डीबीटी के माध्यम से पूरा पैसा हितग्राही के खाते में जाता है। सांसद ने कहा कि संवेदनशीलता के साथ जन कल्याणकारी योजनाओं का शत-प्रतिशत क्रियान्वयन सुनिश्चित

करें। भगवान बिरसा मुंडा की 150वीं जन्म जयन्ती वर्ष पर पूरे वर्ष कार्यक्रमों का आयोजन किया जावेगा। सभी योजनाओं एवं कार्यक्रमों के क्रियान्वयन की पूरी निगरानी रखें। उन्होंने संजय टाइटगर रिजर्व के गांवों में आ रही समस्याओं की ओर ध्यान आकृष्ट कराते हुए उनके निराकरण के लिए पहल करने को कहा है।

विधायक सिहावल विश्वामित्र पाठक ने कहा कि प्रधानमंत्री ने जनजातीय समाज को गौरवान्वित करने का कार्य किया है। उनके हृदय में आदिवासी भाई-बहनों के लिए विशेष स्थान है। पीएम जनमन योजना से बैगा आदिवासियों के लिए पक्का आवास, नल से जल, आयुष्मान कार्ड अन्य सुविधाएं उपलब्ध कराई गई हैं। विधायक ने कहा कि योजनाओं के क्रियान्वयन में निगरानी रखते हुए पात्र हितग्राहियों तक योजनाओं का लाभ

पहुंचाना सुनिश्चित करें। जिला पंचायत सदस्य पूजा सिंह कुशराम ने समाज से अंधविश्वास को दूर करने शिक्षा की ज्योति जलाने की अपील की है। उन्होंने कहा कि शिक्षा ही विकास की धुरी है इसलिए बच्चों को शासन की योजनाओं का लाभ लेते हुए अच्छी से अच्छी शिक्षा दिलाए।

मुख्य कार्यपालन अधिकारी जिला पंचायत अंशुमन राज ने पीएम जनमन योजना की उपलब्धियों के बारे में विस्तार से बताया। उन्होंने बताया कि आज के कार्यक्रम में 1052 प्रधानमंत्री आवासों में गृहप्रवेश कराया गया है। साथ ही टोनादह एवं दुहकुरिया में मोबाइल टावर प्रारंभ किए गए हैं। सीधी जिले में 174 पीवीटीजी ग्रामों के 8664 बैगा परिवारों को पीएम जनमन योजना अंतर्गत लाभान्वित किया गया है। अब



धरती आबा जनजातीय ग्राम उत्कर्ष अभियान के माध्यम से जिले की 134 आदिवासी बाहुल्य ग्रामों को 25 योजनाओं में सेचुरेशन किया जावेगा जिसके लिए 15 से 22 नवम्बर तक विशेष कैंप लगाकर कार्ययोजना तैयार की जावेगी। कार्यक्रम में बैगा जनजाति के लोककलाकारों द्वारा कर्मा नृत्य एवं बकवा के कलाकारों द्वारा गुडुम बाजा की मनमोहक प्रस्तुति दी गई। अतिथियों द्वारा कलाकारों को शाल-श्रीपत्त देकर सम्मानित किया गया। साथ ही एकलव्य विद्यालय टंसार के छात्र-छात्राओं द्वारा सैला नृत्य की प्रस्तुति दी गई। कार्यक्रम में प्रधानमंत्री आवास योजना, आयुष्मान कार्ड, सुकन्या समृद्धि योजना, जनधन बैंक खाता, किसान क्रेडिट कार्ड, राशन खाता, आधार कार्ड के हितग्राहियों को प्रस्तुति दी गई। कार्यक्रम में प्रधानमंत्री आवास योजना, आयुष्मान कार्ड, सुकन्या समृद्धि योजना, जनधन बैंक खाता, किसान क्रेडिट कार्ड, राशन खाता, आधार कार्ड के हितग्राहियों को प्रस्तुति दी गई।

जनजातीय कार्य विभाग अंतर्गत दो व्यक्तियों को अनुकंपा नियुक्ति पत्र प्रदान किए गए। इस अवसर पर स्वास्थ्य विभाग द्वारा स्वास्थ्य शिविर का आयोजन किया गया। साथ ही महिला बाल विकास विभाग, जनधन बैंक खाता, आधार कार्ड, प्रधानमंत्री आवास योजना, वन धन विकास केन्द्र तथा आजीविका मिशन द्वारा उत्पादों की प्रदर्शनी लगाई गई। कार्यक्रम का संचालन सहायक आयुक्त जनजातीय कार्य विभाग डॉ. डी के द्विवेदी द्वारा किया गया। इस अवसर पर के के तिवारी, देवेन्द्र तिवारी, आशीष मिश्रा, भानू पाण्डेय, मुख्य कार्यपालन अधिकारी जनपद पंचायत अशोक तिवारी सहित विभागीय अधिकारी/कर्मचारी एवं बड़ी संख्या में हितग्राहियों द्वारा सहभागिता की हितलाभ का विवरण किया गया।

## नपा क्षेत्र में नेकी की दीवार का हुआ शुभारंभ

मीडिया ऑडिटर, सीधी निप्र। कड़ाके की ठंड प्रारंभ होने वाली है, ऐसे में दीन हीन परिवार के कई लोग ऐसे भी हैं जो आर्थिक तंगी के चलते ठंड में तन को ठीक ढंग से ढकने में असमर्थ रहते हैं। जिसको देखते हुए जिला प्रशासन एवं आमजन की मदद से जिला अस्पताल के समीप नेकी की दीवार का भव्य शुभारंभ डॉ.रविन्द्र वर्मा पुलिस अधीक्षक, डीईओ डॉ.प्रेमलाल मिश्रा, समाज सेवी डॉ.अनूप मिश्रा, कमल कामदार के द्वारा शुक्रवार को किया गया। मिनी अग्रवाल सीएमओ नपा ने बताया कि नेकी की दीवार सभी के सहयोग से दीन हीन गरीबों को कपड़े उपलब्ध



कराने का सबसे बेहतरीन माध्यम है। जिसमें सभी नगर वासियों का सहयोग सादर अपेक्षित है। पुलिस अधीक्षक डॉ.रविन्द्र वर्मा ने नेकी की दीवार का फीता काटते हुए, प्रथम पूज्य देव गणेश की पूजा अर्चना करने के बाद मीडिया से रूबरू होते

## आयुष्मान कार्ड बनवाने के लिए शिविर आज

मीडिया ऑडिटर, सीधी निप्र। आयुष्मान भारत निरामय राज्य स्वास्थ्य एजेंसी मध्य प्रदेश से प्राप्त पत्र के निर्देशानुसार आयुष्मान भारत जन आरोग्य योजना का विस्तार करते हुए 70 वर्ष और उससे अधिक आयु के वरिष्ठ नागरिकों को स्वास्थ्य सुरक्षा कवच प्रदान करने के लिए 70 वर्ष और उससे अधिक आयु के वरिष्ठ नागरिकों एवं उनके परिवार को अतिरिक्त 5 लाख तथा वार्षिक टॉप अप कवरेज हेतु आयुष्मान कार्ड शिविर 16 नवंबर को जिला मुख्यालय के मुख्यमंत्री सर्जीवनी क्लिनिक न्यू बस स्टैंड सीधी एवं सीएम राइज स्कूल कन्या हायर सेकेंडरी में समय 11 से 05 बजे तक शिविर आयोजित किया जायेगा, जोकि निःशुल्क होगा।

## 60 वर्षीय दलित महिला के साथ मारपीट बदमाशों ने बेटे से विवाद किया, बीच बचाव करने आई मां को पीटा, जिला अस्पताल रेफर

मीडिया ऑडिटर, छतरपुर निप्र। छतरपुर के गढ़ीमलहरा थाना क्षेत्र में जुआ खेलकर आ रहे 12 से अधिक लोगों ने एक 60 वर्षीय महिला के साथ गाली-गलौज करते हुए मारपीट कर दी। महिला के बेटे के साथ बदमाश बाइक से कट लगने की बात पर विवाद कर रहे थे। इस दौरान बीच बचाव करने आई महिला और उसके परिजनों के साथ भी बदमाशों ने मारपीट की। महिला को गंभीर हालत में जिला अस्पताल रेफर किया गया है। वहीं एएसपी ने मामले में जांच के बाद कार्रवाई करने की बात कही है।

बाइक से कट लगने की बात पर किया विवाद: जानकारी के अनुसार गढ़ीमलहरा थाना क्षेत्र के निवासी गांव निवासी शांतिबाई पति मुन्ना अहिरवार (60) दोपहर करीब 2 बजे परिजनों के साथ अपने खेत पर काम कर रही थी। इस दौरान उसका छोटा बेटा कृष्णा खाना लेकर परिवार को देने खेत जा रहा था। इस दौरान जुआ खेलकर आ रहे लगभग 12 लोग बाइक से आ रहे थे। इस दौरान उसके बेटे की बाइक से उन्हें कट लग गई। जिसपर गुस्से में आकर बदमाशों ने जाति सूचक गालियां देकर लड़के की पिटाई शुरू कर दी गई।

## युवा उत्सव की जिला स्तरीय प्रतियोगिता में शासकीय महाविद्यालय मड़वास का शानदार प्रदर्शन



मीडिया ऑडिटर, सीधी निप्र। मध्यप्रदेश शासन उच्च शिक्षा विभाग के निर्देशानुसार गत दिवस शासकीय कन्या महाविद्यालय सीधी में युवा उत्सव की जिला स्तरीय प्रतियोगिता का आयोजन सम्पन्न हुआ। इस जिला स्तरीय प्रतियोगिता में साहित्यिक, सांस्कृतिक, रूपांकन

और सांगीतिक विधा की कुल 22 विधाओं का आयोजन किया गया जिसमें शासकीय महाविद्यालय मड़वास ने पांच विधाओं में पहली बार सहभागिता की जिसमें प्रधान विधाओं क्रमशः रंगोली,पोस्टर प्रतियोगिता, समूह नृत्य और वाद-विवाद के पक्ष में प्रथम स्थान पर रहा।

## शासकीय महाविद्यालय मड़वास में बिरसा मुंडा की जयंती पर मुख्य कार्यक्रम का हुआ प्रसारण

मीडिया ऑडिटर, सीधी निप्र। मध्यप्रदेश शासन उच्च शिक्षा विभाग के निर्देशानुसार एवं प्राचार्य डॉ. आई.पी.प्रजापति के मार्गदर्शन में शासकीय महाविद्यालय मड़वास में भगवान बिरसा मुंडा की 150वीं जयंती के अवसर पर शहडोल में आयोजित कार्यक्रम का सीधा प्रसारण तथा वृष्णजलि कार्यक्रम का आयोजन किया गया। कार्यक्रम में प्रधानमंत्री नरेंद्र मोदी वर्चुअली जुड़े थे साथ ही मुख्यमंत्री डॉ. मोहन यादव भी शहडोल में आयोजित मुख्य कार्यक्रम में उपस्थित थे। कार्यक्रम में महाविद्यालय परिवार के



डॉ. संगीता मिश्रा, डॉ.कमलेश जायसवाल, डॉ. ज्योति रजक, डॉ. लक्ष्मीकांत कुशवाहा, अनिल केवट

## मातृ शक्ति तथा बुजुर्गों का हृदय से सम्मान करता हूँ: प्रभारी मंत्री

मीडिया ऑडिटर, सीधी निप्र। प्रदेश के कुटीर एवं ग्रामोद्योग राज्यमंत्री (स्वतंत्र प्रभार) एवं जिले के प्रभारी मंत्री दिलीप जायसवाल ने उनके सीधी प्रवास के दौरान सक्रिय हाउस में पैर छूने के वीडियो को गालत ढंग से प्रस्तुत करने पर खेद व्यक्त किया है। उन्होंने कहा कि यह अत्यंत ही खेदजनक है। मैं मातृ शक्ति तथा बुजुर्गों का हृदय से सम्मान करता हूँ। मैंने बहन को पैर छूने से मना किया था तत्काल उठाया भी, लेकिन इस हिस्से को वीडियो से जानबूझकर हटा दिया गया। प्रभारी मंत्री ने कहा कि मैं जन्ता से सेवक हूँ और उनका पूरा सम्मान करता हूँ। इस क्षेत्र में पैर छूने की परंपरा से बहुत ही असहज महसूस करता हूँ।

## मातृ शक्ति तथा बुजुर्गों का हृदय से सम्मान करता हूँ: प्रभारी मंत्री

मीडिया ऑडिटर, सीधी निप्र। प्रदेश के कुटीर एवं ग्रामोद्योग राज्यमंत्री (स्वतंत्र प्रभार) एवं जिले के प्रभारी मंत्री दिलीप जायसवाल ने उनके सीधी प्रवास के दौरान सक्रिय हाउस में पैर छूने के वीडियो को गालत ढंग से प्रस्तुत करने पर खेद व्यक्त किया है। उन्होंने कहा कि यह अत्यंत ही खेदजनक है। मैं मातृ शक्ति तथा बुजुर्गों का हृदय से सम्मान करता हूँ। मैंने बहन को पैर छूने से मना किया था तत्काल उठाया भी, लेकिन इस हिस्से को वीडियो से जानबूझकर हटा दिया गया। प्रभारी मंत्री ने कहा कि मैं जन्ता से सेवक हूँ और उनका पूरा सम्मान करता हूँ। इस क्षेत्र में पैर छूने की परंपरा से बहुत ही असहज महसूस करता हूँ।

## विरसा मुंडा जयंती समारोह संपन्न, वर्चुअली जुड़े पीएम

# मोदी, सीएम बोले-आप जो मांगेंगे वो सब आपको मिलेगा

मीडिया ऑडिटर, शहडोल निप्र। शहडोल के बाणगांगा मेला मैदान पर राज्य स्तरीय जनजातीय गौरव दिवस समारोह का आयोजन किया गया। इस समारोह को देश के प्रधानमंत्री नरेंद्र मोदी ने वर्चुअली संबोधित किया। इसमें कार्यक्रम में प्रदेश के राज्यपाल मंगूभाई पटेल और मुख्यमंत्री डॉ. मोहन यादव, उपमुख्यमंत्री राजेंद्र शुक्ल भी मुख्य रूप से शामिल हुए। इसके पहले मुख्यमंत्री डॉक्टर मोहन यादव ने कहा है कि जनजातीय मामले में देश में सबसे ज्यादा आबादी हमारे मध्यप्रदेश में है। हमारे लिए सौभाग्य की बात है भगवान बिरसा मुंडा ने जल जंगल और जमीन की लड़ाई हमारे लिए लड़ी। आदिवासियों के लिए भगवान बिरसा मुंडा ने लड़ाई लड़ी है। भगवान राम, भगवान कृष्ण और भगवान बिरसा मुंडा ये हमारी गौरवशाली परंपरा हैं। जैसे भगवान विरसा मुंडा ने रावण से युद्ध लड़ा वैसे भगवान बिरसा मुंडा



ने अंग्रेजों से लड़ाई लड़ी। मालाएं कई होंगी लेकिन वीरन माला हमें सिर्फ आदिवासी समाज से मिलती है। 15 नवंबर को आदिवासी गौरव दिवस मनाने का संकल्प हमारे प्रधानमंत्री नरेंद्र मोदी ने लिया उनका अभिवादन करें। राज्यपाल ने सिलकसेल मिटाने की शुरुआत राज्यपाल के कहने से शहडोल में पीएम मोदी ने किया है। शहडोल में 229 करोड़ के विकास

कार्यों की सौगात दे रहे हैं। हमारी आदिवासी बहन को देश का प्रधानमंत्री बनाने का काम किया है। आप जो मांगेंगे वो सब आपको मिलेगा। टंट्या मामा के नाम पर महु के पास रेलवे स्टेशन का नाम किया। बाणसागर के पानी का उपयोग शहडोल में पीने के पानी के लिए किया जाएगा। शहडोल में जल

पत्रकार जिला अस्पताल में पदस्थ सिविल सर्जन डॉक्टर जीएस परिहार का विरोध कर रहे थे। मुर्दाबाद के नारे सुनकर सीएम मंच पर बैठते ही नाराज हो गए। उन्होंने कलेक्टर डॉक्टर केदार सिंह को बुलाया और तलख तैवर में फटकार लगाई। उसके बाद कलेक्टर और एसपी मंच से उतरकर सीधे विरोध कर रहे पत्रकारों के बीच पहुंचे। वहां कलेक्टर और पत्रकारों के बीच गहमा गहमी की स्थिति निर्मित हो गई। इसके बाद कलेक्टर वापस मंच की तरफ चले गए। इस दौरान राज्यपाल का उद्घोषण चल रहा था। कुछ देर बाद फिर सीएम और राज्यपाल जनता पर पुष्प बरसाने आए तब भी पत्रकारों ने मुर्दाबाद के नारे लगाकर विरोध जताया। जिस पर सीएम ने कलेक्टर को कुछ आवश्यक निर्देश दिया है। इनका होगा भूमिपूजन और लोकार्पण: कार्यक्रम के दौरान 229.66 करोड़ रुपए की लागत से

76 विभिन्न विकास कार्यों का भूमिपूजन और लोकार्पण किया। जिसमें 68.15 करोड़ रुपए की लागत से 33 विकास कार्यों का लोकार्पण और 161.51 करोड़ रुपए की लागत के 43 विकास कार्यों का भूमिपूजन किया। वहीं हितग्राहियों को मसूर किट वितरण, पीएम किसान, सीएम किसान, आहार अनुदान, निःशुल्क साइकिल वितरण, मोटराईज्ड ट्रायसाइकिल, सीसीएल (कैस क्रैडिट लिमिटेड), मुद्रा लोन, आयुष्मान कार्ड, वन धन योजना आदि का लाभ दिया गया। आदिवासी नृत्यों की प्रस्तुति: कलेक्टर डॉक्टर केदार सिंह ने बताया कि राज्य स्तरीय जनजातीय गौरव दिवस समारोह में पारंपरिक लोकनृत्यों गुडुम्ब, शैला, करमा, रीना नृत्यों की प्रस्तुतियां लोक कलाकारों ने दी। इसके लिए डिंडोरी, अनूपपुर, मंडला समेत प्रदेश के आदिवासी बाहुल्य जिलों से आदिवासी के कलाकार प्रस्तुति दी।

## मोगली क्रिज प्रतियोगिता में सीधी टीम प्रथम स्थान पर

मीडिया ऑडिटर, सीधी निप्र। छात्रों में पर्यावरण और वन के प्रति समझ और संवेदनशीलता विकसित करने के लिए जिला स्तरीय मोगली महोत्सव का आयोजन पंच राष्ट्रीय अभ्यारण सिवनी में 11 से 13 नवंबर तक आयोजित किया गया। इस महोत्सव में प्रदेश की 55 जिलों की टीम ने भाग लिया। सभी मोगली मित्रों ने जंगल सफरी में बाघ तेंदुआ, चीतल हिरण, बारहसिंगा गौर और बहुत सारे पक्षी देखे। इसके अलावा बच्चों ने नेचर ट्रेल ट्रेजर हंट की यात्रा की। इसके द्वारा आयोजित क्रिज प्रतियोगिता में सीधी जिले की मोगली टीम ने लिखित प्रतियोगिता में प्रथम स्थान प्राप्त किया। इस लिखित प्रतियोगिता के आधार पर पांच जिलों की टीमों को चयनित किया गया जो क्रिज प्रतियोगिता के लिए आमंत्रित की गई जिसमें सीधी जिले की टीम ने चतुर्थ स्थान प्राप्त किया सीधी जिले की टीम में से उल्कृष्ट विद्यालय सीधी से भाव्या पांडे तथा शासकीय उच्चतर माध्यमिक विद्यालय धुम्मा के छात्र रामनिवास तिवारी रहे। मार्गदर्शी शिक्षकों के रूप में जिला क्रिज मास्टर वीरेंद्र सिंह बघेल मार्गदर्शी शिक्षिका वंदना शुक्ला के निर्देशन में जिले के मोगली मित्रों ने कई प्रतियोगिताओं में पुरस्कार जीते और जिले का नाम रोशन किया। समापन अवसर पर जिला कलेक्टर संस्कृति जैन ने सभी विजेता छात्रों को मेडल और प्रमाणपत्र प्रदान किए। इस अवसर पर विधायक बरचाट मास्कोले, जेडी जंबलपुर प्राचिरा जैन, सिवनी डीईओ कुवरे और अतिथि गण उपस्थित रहे।

## एक थाली-एक थैला अभियान का हुआ पोस्टर विमोचन

मीडिया ऑडिटर, सीधी निप्र। शुक्रवार को पर्यावरण संरक्षण गतिविधि सीधी के कार्यक्रमों द्वारा एक थाली-एक थैला अभियान के निमित्त नगर बैठक करके पोस्टर विमोचन किया गया। बताया गया कि जनवरी 2025 में प्रयागराज में महाकुंभ मेला का आयोजन विशाल तरीके से किया जा रहा है, जिसमें 45 दिनों के इस महापर्व में देश-विदेश के 40 करोड़ से अधिक श्रद्धालु सम्मिलित होने वाले हैं। ऐसे में इस महापर्व में 40,000 टन कचड़ा उत्सर्जित होने का अनुमान है और क्योंकि पूरे प्रयागराज कुंभ में 10000 से अधिक स्थानों पर सत्संग, पूजन और भंडारा का आयोजन होता है। अतः काफी बड़ी संख्या में श्रद्धालुओं का हुजूम देश-विदेश के कोने-कोने से इस महा कुंभ का हिस्सा बनने के लिए प्रयागराज आयेगा। ऐसे में प्रयागराज कुंभ को हरित कुंभ बनाने एवं प्लास्टिक प्रदूषण को समाप्त करने की कोशिश में पर्यावरण संरक्षण गतिविधि के निर्देशानुसार पूरे देश भर में कार्यक्रमों हरित कुंभ अभियान के तहत प्रयागराज महाकुंभ को प्लास्टिक, मुक्त कुंभ बनाने की जद्दोजहद में लगे हुए हैं। इसी निमित्त पूरे देश के कोने-कोने में पर्यावरण संरक्षण गतिविधि के कार्यक्रमों द्वारा समाज के प्रत्येक घरों से एक स्टील की थाली और एक कपड़े का थैला एकत्रित करते हुए प्रयागराज कुंभ भेजने के इस अभियान में जुट गए हैं। इसी कड़ी में आज सीधी नगर के कार्यक्रमों द्वारा आज एक थैला-एक थाली अभियान के निमित्त नगर बैठक का आयोजन किया गया।

## बिरसा मुंडा महान आदिवासी योद्धा उनका जीवन हमारे लिए प्रेरणा

मीडिया ऑडिटर, सीधी निप्र। सीधी विधानसभा के ग्राम चौफल पवाई में बिरसा मुंडा की जयंती मनाई गई कार्यक्रम के अवसर पर जिला कांग्रेस कमेटी के अध्यक्ष ज्ञान सिंह ने उन्हें श्रद्धाजलि अर्पित की। उक्त अवसर पर अपने विचार व्यक्त करते हुए जिला कांग्रेस कमेटी के अध्यक्ष ज्ञान सिंह ने कहा कि बिरसा मुंडा जिन्हें धरती आबा के नाम से भी जाना जाता है भारत के स्वतंत्रता संग्राम के इतिहास में एक महत्वपूर्ण व्यक्तित्व रहे हैं। बिरसा मुंडा का जीवन आदिवासी समाज की कठिनाइयों और उपेड़न के खिलाफ संघर्ष का प्रतीक है। जयंती अवसर पर दिनेश पाठक, अरविन्द तिवारी, संकटमोचन रामरती सिंह, शशी सिंह, राजू सिंह, पुष्पराज सिंह सहित भारी संख्या में कांग्रेसजन और आदिवासी समाज के भाई-बहन उपस्थित रहे।

## कांग्रेस ने शोक संवेदना व्यक्त की

मीडिया ऑडिटर, सीधी निप्र। जिला कांग्रेस कमेटी के पूर्व अध्यक्ष आनंद सिंह के चाचा फौलाल सिंह के निधन पर पूर्व नेता प्रतिपक्ष विधायक चुरहट अजय सिंह राहुल पूर्व मंत्री कमलेश्वर पटेल जिला कांग्रेस कमेटी के अध्यक्ष ज्ञान सिंह सिंगरोली के अध्यक्ष जिलाध्यक्ष ज्ञानेंद्र द्विवेदी ने शोक संवेदना व्यक्त करते हुए ईश्वर से प्रार्थना की है कि महान आत्मा को अपने श्री चरणों में स्थान दें और शोककुल परिवार को इस असीम दुःख को सहने का साहस प्रदान करें। उनके आकरमिक निधन पर शोक संवेदन व्यक्त करने वालों में प्रमुख रूप से पूर्व विधायक तिलकराज सिंह पंजाब सिंह पूर्व जिला अध्यक्ष चिंतामणि तिवारी रूद्र प्रताप सिंह बाबाए राजेंद्र सिंह भदौरिया, वरिष्ठ पार्षद विनोद मिश्रा सहित सैकड़ों कांग्रेस कार्यकर्ता एवं पदाधिकारी शामिल रहे।

## जवा के चंदवा प्लांट में मनाई गई भगवान बिरसा मुंडा की जयंती

मीडिया ऑडिटर, जवा निप्र। महानायक बिरसा मुंडा की जयंती सिरमौर विधानसभा क्षेत्र के जवा ब्लॉक अंतर्गत आदिवासी बस्ती चंदवा प्लांट में मनाई गई। इस दौरान चक्रधर सिंह जवा, पूर्व महामंत्री मप्र कांग्रेस कमेटी एवं संरक्षक राष्ट्रीय सरपंच संघ मध्य प्रदेश के मुख्य अतिथ्य व बलराम कोल सुग्रीव, अमृत व मंगलकोल



पूर्व सरपंच मौजूद रहे। सर्वप्रथम बिरसा मुंडा के प्रतिमा के समुच्च अतिथियों द्वारा पुष्पच्छ अर्पित कर दीप प्रज्वलित किया। कार्यक्रम में चक्रधर सिंह ने बिरसा मुंडा के बारे में विस्तार से बताया। कार्यक्रम स्थल बिरसा मुंडा अमर रहे के नारे से गुंजायमान हो उठा। कार्यक्रम में मुख्य रूप से उपस्थित सचिवालय पांडे ब्लॉक कांग्रेस अध्यक्ष जवा, राजदुलारी विश्वकर्मा महिला ब्लॉक कांग्रेस अध्यक्ष, युवा कांग्रेस सोशलमीडिया जिला उपाध्यक्ष युवा प्रभात साहू, कांग्रेस के बलराम कोल, शोबेन्द्र केवट, सुग्रीव कोल, विरोल देवी कोल, चंद वार्मा, मानिक मास्टर, बालेन्द्र सिंह डहडैया ने भी सागराभित्त विचार रखे। कार्यक्रम में मुख्य रूप से कुहरा कोल, सुखवंती देवी, संगीता विश्वकर्मा, विजय कोल, छोटेलाल मांडी, सहित काफी संख्या में लोग उपस्थित रहे।

## गुरु नानक देव का प्रकाश पर्व हजारों भक्तों ने लिया लंगर, प्रभात फेरी भी निकाली गई

मीडिया ऑडिटर, सिंगरोली निप्र। सिंगरोली के गुरुद्वारा पुरु सिंह सभा बैठन में शुक्रवार को गुरु नानक देव का 555वां प्रकाश पर्व मनाया गया। इस अवसर पर गुरुद्वारा में विशेष रूप से साज-सज्जा की गई। कार्यक्रम स्थल पर गुरुद्वारा को सजाया गया। जहां सभी जगह से संगत एकत्रित हुई। सुबह संगतों द्वारा प्रभात फेरी नगर में निकाली गई। जिसके साथ ही 13 तारीख को अखंड पाठ साहिब का पाठ प्रारंभ किया गया। जिसकी समाप्ति शुक्रवार सुबह गुरुद्वारा साहिब में की गई। आज श्री प्रकाश पर्व के दिन सुबह 10 बजे से स्थानीय संगत और कीर्तन रागी जत्था ने कीर्तन किया। प्रकाश पर्व के योगे पर टाटा-नगर से आएं रागी जत्था भाई मनप्रीत सिंह ने अमृतवानी से कीर्तन किया। धन सतगुरु गुरु नानक देव के इतिहास बताया। इसके बाद आनंद साहिब के पाठ की समाप्ति के बाद अरदास फिर गुरु का लंगर की वितरित किया गया। ऊर्जावल की संगत इस पर्व के उस्ताह पूर्वक मनाने हुए सुबह से ही गुरुद्वारे में एकत्रित हो गई। पाठ की समाप्ति 2:30 बजे किया गया। लंगर की सेवा 12 बजे से प्रारंभ कर दिया गया। कई हजारों स्थानीय लोगों ने लंगर प्रसाद लिया।

## विचार

### राजनैतिक रूप से एकजुट मुसलमान भी है जातियों-कुरीतियों में बंटा

यह बात समझ से परे है कि गैर भाजपा दलों के नेताओं को हिन्दू समाज में पिछड़े और दलित जाति के लोगों की ही चिंता क्यों सताती है। उनका ध्यान उन और दलित मुसलमानों की तरफ क्यों नहीं जाता है जो उच्च श्रेणी के मुसलमानों के कारण अपने अधिकारों से वंचित हैं। मुसलमानों में इन दलित और पिछड़े लोगों की पहचान पसमांदा समाज के रूप में है। दरअसल, भारतीय मुसलमान मुख्यतः तीन जाति समूहों में बंटा हुआ है इन्हें अशराफ़, अजलाफ़ और अरज़ाल कहा जाता है। ये जातियों के समूह हैं, जिसके अंदर अलग-अलग जातियां शामिल हैं। हिंदुओं में जैसे ब्राह्मण, क्षत्रिय, वैश्य और शूद्र वर्ण होते हैं, वैसे ही अशराफ़, अजलाफ़ और अरज़ाल को देखा जाता है। अशराफ़ में सैयद, शेख़, पठान, मिर्ज़ा, मुग़ल जैसी उच्च जातियां शामिल हैं। मुस्लिम समाज की इन जातियों की तुलना हिंदुओं की उच्च जातियों से की जाती है, जिनमें ब्राह्मण, क्षत्रिय और वैश्य शामिल हैं। दूसरा वर्ग है अजलाफ़। इसमें कथित बीच की जातियां शामिल हैं। इनकी एक बड़ी संख्या है, जिनमें खास तौर पर अंसारी, मंसूरी, राइन, कुरैशी जैसी कई जातियां शामिल हैं। कुरैशी मीट का व्यापार करने वाले और अंसारी मुख्य रूप से कपड़ा बुनाई के पेशे से जुड़े होते हैं। हिंदुओं में उनकी तुलना यादव, कोइरी, कुर्मी जैसी जातियों से की जा सकती है। तीसरा वर्ग है अरज़ाल। इसमें हलालखोर, हवारी, रज़्ज़ाक जैसी जातियां शामिल हैं। हिंदुओं में मैला ढोने का काम करने वाले लोग मुस्लिम समाज में हलालखोर और कपड़ा धोने का काम करने वाले धोबी कहलाते हैं। अरज़ाल में वो लोग हैं, जिनका पेशा हिंदुओं में अनुसूचित जाति के लोगों का होता था। इन मुसलमान जातियों का पिछड़ापन आज भी हिंदुओं की समरूप जातियों जैसा ही है। राज्यसभा के पूर्व सांसद और पसमांदा मुस्लिम आंदोलन के नेता अली अनवर अंसारी कहते हैं कि मुसलमानों में भी जाति प्रथा हिंदुओं की तरह ही काम करती है। विवाह और पेशे के अलावा मुसलमानों में अलग-अलग जातियों के रीति रिवाज भी अलग-अलग हैं। मुसलमानों में भी लोग अपनी ही जाति देखकर शादी करना पसंद करते हैं। मुस्लिम इलाकों में भी जाति के आधार पर कॉलोनियां बनी हुई दिखाई देती हैं। कुछ मुसलमान जातियों की कॉलोनी एक तरफ़ बनी हुई है, तो कुछ मुसलमान जातियों की दूसरी तरफ़। पश्चिमी उत्तर प्रदेश के संभल में तुर्क, लोधी मुसलमान रहते हैं। उनके बीच काफी तनाव रहता है। उनके अपने-अपने इलाके हैं। राजनीति में भी ये देखा जाता है। अली अनवर कहते हैं कि जीने से लेकर मरने तक मुसलमान जातियों में बंटा हुआ है।

## नेहरू जैसा बालमन समझने वाला चाहिए दूसरा 'चाचा'

डॉ. रमेश ठाकुर

आज खास दिन 'बाल दिवस' और चाचा नेहरू से तो ज़माना परिचित ही है। पर, लोग ये नहीं जानते कि नेहरू जी आखिर बच्चों के चाचा कैसे कहलाए? इस रहस्य से अधिकांश अनभिज्ञ है। वैसे, 'बाल दिवस' आजाद भारत के प्रथम प्रधानमंत्री पंडित जवाहर लाल नेहरू के जन्मदिवस पर मनाया जाता है। उनका जन्म 14 नवंबर 1889 को इलाहाबाद में हुआ था। जबकि, ये दिवस संयुक्त राष्ट्र द्वारा अधिकृत 20 नवंबर को पूरे विश्व भर में मनाया जाता है।



लेकिन साल 1964 में पंडित जवाहरलाल नेहरू की मृत्यु के बाद, भारतीय संसद में उनके जन्मदिन को देश में आधिकारिक तौर पर 'बाल दिवस' के रूप में स्थापित करने का प्रस्ताव एकमत से जारी किया गया। क्योंकि वह बच्चों नित्य प्रिय हुआ करते थे। उनका बच्चों के प्रति लगाव देखने लायक होता था। उन्हें %चाचा% क्यों कहा जाने लगा, ये एक दिलचस्प वाक्या है। चलिए बताते हैं नेहरू के चाचा बनने की कहानी। पंडित नेहरू एक मर्तवा इलाहाबाद में चुनावी सभा को संबोधित कर रहे थे। मौसम जाड़े का था। सभा में एक बुजुर्ग महिला भी भाषण सुनने अपने दुधमुंह बच्चे के साथ पहुंची थी। जारी भाषण में बच्चा तेजी से रोने लगा। पंडित नेहरू की जैसे ही नजर बच्चे के रोने पर पड़ी, उन्होंने अपना भाषण रुकवा दिया और तुरंत अपने अंगरक्षक को बच्चा और उसकी मां को मंच पर लाने को कहा, मां अपने बच्चे के साथ जैसे ही मंच पर चढ़ी, नेहरू ने आगे बढ़कर स्वयं बच्चे को अपने गोद में उठा लिया। बच्चा पंडितजी की गोद में जाते ही चुप हो गया और उनके जेब में लगे पेन से खेलने लगा। बच्चे के प्रति नेहरू के प्यार-स्नेह को देखकर सभा में उपस्थित लोग अर्चिभूत हो गए और उसी समय से लोगों ने उन्हें 'चाचा' कहना शुरू कर दिया। बच्चों के प्रति उदारता, दयालुपन, स्नेहभाव और दीवानगी की ललक हम सभी में भी जगे, उसी मकसद को आज का ये खास दिवस पूरा करता है। हालांकि बच्चे से प्यार तो हर कोई करता है। लेकिन नेहरू का प्यार

बेशकीमती, अद्भुत, चमत्कारी होता था। रोते हुए बच्चे भी उनके समुच्च जाकर एकाएक चुप हो जाते थे। बच्चों को चुप कराने की उनके पास पता नहीं कौनसी अद्भुत कला थी, जो सभी आश्चर्यचकित करती थी। सालाना हिंदुस्तान में बाल दिवस करते उत्सव के तौर पर मनाया जाता है। ये दिवस बच्चों को ढेर सारा स्नेह, उपहार और लाड-प्यार देने को समर्पित होता है। जवाहरलाल नेहरू शुरू से बच्चों के अधिकारों और एक शिक्षा प्रणाली के पक्षधर और समर्थक रहे थे। वह प्रत्येक बच्चे को देश का आने वाला भविष्य कहते थे, बच्चा बेशक कितना भी नटखट क्यों न हो, वह उनकी भी भरपूर सराहना करते थे। फूलपुर की चुनावी सभा में नेहरू ने अपने प्रसिद्ध भाषणों में एक बार कहा था कि बच्चे बगीचे में कलियों की तरह होते हैं और उनका सावधानीपूर्वक और प्यार से पालन-पोषण करना चाहिए, क्योंकि वे देश का भविष्य और कल के नागरिक हैं। मौजूदा वक्त में जिस बेहिसाब से समूचे देश के नौनिहालों के प्रति अत्याचार, विभिन्न किस्म की समस्याएं, और अपराध बढ़े हैं, वो आम जिंदगी के तौर पर बहुत दुखी होते। एनसीआरबी की सालाना रिपोर्ट बच्चों के गायब होने के जो आंकड़े प्रस्तुत करती है, वो निश्चित रूप से डरावने होते हैं। तमाम हकूमती कोशिशों के बावजूद भी बाल समस्याएं रुकने का नाम नहीं लेती।

आज बाल दिवस के मौके पर देशभर के स्कूलों में गायन, निबंध, वाद-विवाद, खेलकूद जैसी विभिन्न प्रतियोगिताएं

आयोजित होंगी। अधिकांश जगहों पर नेहरू की जीवनी पर लेख-लेखन कम्प्यूटेशन आयोजित होंगी। दरअसल, 'नेशनल बाल दिवस' पं. नेहरू को सच्ची श्रद्धांजलि देने का भी दिन कहा जाता है, जो उसके हकदार भी हैं। नेहरू बच्चों को राष्ट्र की संपत्ति मानते थे। साथ ही वह अक्सर नौनिहालों को मुल्क का सबसे कीमती संसाधन के रूप में भी संदर्भित करते थे। इसलिए, अपने युवा नागरिकों के जीवन की बेहदरी के प्रति राष्ट्र की प्रतिबद्धता की पुष्टि करने के लिए उनके जन्मदिन को बाल दिवस के रूप में मनाया जाता है। आज इस दिवस के जरिए बच्चों में खुशियां, उनके अधिकारों और उनके उज्वल भविष्य को संवारने के लिए जागरूकता भी फैलाई जाती है। बच्चों के प्रति जागरूकता को बढ़ाना और उन्हें एक सुरक्षित, खुशहाल और शिक्षा से भरपूर जीवन देने के लिए आज सभी को संकल्पित भी होना चाहिए।

सन् 1954 में, संयुक्त राष्ट्र की ओर से 20 नवंबर को अंतर्राष्ट्रीय बाल दिवस घोषित किया गया था। पर, भारत ने इस दिवस को 14 नवंबर यानी पंडित नेहरू के जन्मदिन पर मनाने का निर्णय लिया। हिंदुस्तान में ये दिन को बच्चों के अधिकारों की रक्षा करना, उन्हें सुरक्षित वातावरण देना और उनकी शिक्षा व स्वास्थ्य पर ध्यान देने पर केंद्रित होता है। बच्चों के प्रति बढ़ते अत्याचार, बाल श्रम, और शिक्षा की कमी जैसी समस्याओं पर जागरूकता निरंती फैलती रहनी चाहिए। बच्चों को बचपन में सही मार्गदर्शन और प्यार दिया जाना चाहिए। सभी के बच्चे बिना किसी भेदभाव के स्वतंत्र रूप से सीखने और बढ़ने का अधिकार रखते हैं। पंडित नेहरू हमेशा बच्चों के बीच जाकर उनके साथ समय बिताना पसंद करते थे और उनका मानना था कि बच्चों में मासूमियत, सच्चाई, और निष्ठा होती है, जो बड़ों को भी प्रेरणा देती है। शिक्षा का अधिकार, बाल श्रम से सुरक्षा और एक सुरक्षित व प्यार भरे वातावरण में बढ़ने का अधिकार हम सभी को मिलकर दिलवाना चाहिए। हालांकि, भारत में बाल अधिकारों की सुरक्षा के लिए बाल संरक्षण कानून और विभिन्न सरकारी-गैरसरकारी संस्थाएं कार्यरत हैं, जिनका उद्देश्य बच्चों के भविष्य को सुरक्षित बनाना है। इनका आम जनों को भी मिलकर सहयोग करना चाहिए।

### बुलडोजर पर न्याय का हथौड़ा

सही मायनों में यह सुप्रीम कोर्ट का एक सख्त फैसला था, लेकिन यह समय की जरूरत भी थी। कथित बुलडोजर न्याय पर रोक लगाकर शीर्ष अदालत ने यह संदेश दिया है कि संविधान प्रदत्त नागरिक अधिकारों का कार्यपालिका मनमाने तरीके से अतिक्रमण नहीं कर सकती। निश्चित रूप से किसी भी मामले में एक आरोपी पर मुकदमा चलाए बिना ही डंड देना, नैसर्गिक न्याय की अवधारणा के ही विरुद्ध है। लेकिन साथ ही अदालत ने यह भी साफ कर दिया कि सरकारी संपत्ति और सार्वजनिक स्थलों पर होने वाले अवैध निर्माण इस आदेश की परिधि में नहीं आते। दरअसल, हाल के वर्षों में उत्तर प्रदेश से शुरू हुआ कथित बुलडोजर न्याय का सिलसिला दिल्ली, हरियाणा, मध्यप्रदेश, राजस्थान से लेकर असम तक जा पहुंचा। कई राज्यों ने अपराधी तत्वों पर अंकुश लगाने की मंशा जाहिर करते हुए बुलडोजर से डंड देने को आग्रह तरीका मान लिया। जिसको लेकर सामाजिक प्रतिक्रिया के साथ ही राजनीतिक दलों की ओर से भी सख्त विरोध दर्ज किया गया। उन्होंने इसे अतार्किक और प्रचलित कानूनी प्रक्रिया का उल्लंघन बताया।

हालांकि, समाज में आम लोगों के एक वर्ग में इसके प्रति समर्थन भी देखा गया। जिसका मानना था कि न्यायिक प्रक्रिया में डंड देने की अवधि खासी लंबी होती है। जिसके चलते धनबल और बाहुबल के आधार पर अपराधी मामले को लंबा खींचने में सफल हो जाते हैं। दरअसल, समाज के एक वर्ग में इस शीघ्र न्याय की आकांक्षा की सरकारों ने अपनी प्राथमिकताओं व सुविधाओं के अनुसार व्याख्या कर दी। वहीं दूसरी ओर प्रशासनिक स्तर पर इस कार्रवाई के बचाव में कई तरीके के तर्क गढ़े जाते रहे। जिसके चलते बुलडोजर न्याय की तार्किकता को लेकर दुविधा पैदा हुई। यही वजह है कि शीर्ष अदालत ने ऐसे तमाम सवालों पर मंथन करते हुए कानून और संवैधानिक स्तर पर इस कार्रवाई के अधिकारों की रक्षा को लेकर महत्वपूर्ण फैसला दिया। जो आम नागरिकों को सत्ता की निरंकुशता से बचाव का कवच उपलब्ध कराता है। साथ ही यह फैसला न्याय व्यवस्था के प्रति जनता के भरोसे को भी बढ़ाता है। इसमें दो राय नहीं कि इस फैसले के जरिये शीर्ष अदालत ने कार्यपालिका को उसकी सीमा का अहसास ही कराया है।

## राजनैतिक रूप से एकजुट मुसलमान भी है जातियों-कुरीतियों में बंटा

### संजय सक्सेना

यह बात समझ से परे है कि गैर भाजपा दलों के नेताओं को हिन्दू समाज में पिछड़े और दलित जाति के लोगों की ही चिंता क्यों सताती है। उनका ध्यान उन और दलित मुसलमानों की तरफ क्यों नहीं जाता है जो उच्च श्रेणी के मुसलमानों के कारण अपने अधिकारों से वंचित हैं। मुसलमानों में इन दलित और पिछड़े लोगों की पहचान पसमांदा समाज के रूप में है। दरअसल, भारतीय मुसलमान मुख्यतः तीन जाति समूहों में बंटा हुआ है इन्हें अशराफ़, अजलाफ़ और अरज़ाल कहा जाता है। ये जातियों के समूह हैं, जिसके अंदर अलग-अलग जातियां शामिल हैं। हिंदुओं में जैसे ब्राह्मण, क्षत्रिय, वैश्य और शूद्र वर्ण होते हैं, वैसे ही अशराफ़, अजलाफ़ और अरज़ाल को देखा जाता है। अशराफ़ में सैयद, शेख़, पठान, मिर्ज़ा, मुग़ल जैसी उच्च जातियां शामिल हैं। मुस्लिम समाज की इन जातियों की तुलना हिंदुओं की उच्च जातियों से की जाती है, जिनमें ब्राह्मण, क्षत्रिय और वैश्य शामिल हैं। दूसरा वर्ग है अजलाफ़। इसमें कथित बीच की जातियां शामिल हैं। इनकी एक बड़ी संख्या है, जिनमें खास तौर पर अंसारी, मंसूरी, राइन, कुरैशी जैसी कई जातियां शामिल हैं। कुरैशी मीट का व्यापार करने वाले और अंसारी मुख्य रूप से कपड़ा बुनाई के पेशे से जुड़े होते हैं। हिंदुओं में उनकी तुलना यादव, कोइरी, कुर्मी जैसी जातियों से की जा सकती है। तीसरा वर्ग है अरज़ाल। इसमें हलालखोर, हवारी, रज़्ज़ाक जैसी जातियां शामिल हैं। हिंदुओं में मैला ढोने का काम करने वाले लोग मुस्लिम समाज में हलालखोर और कपड़ा धोने का काम करने वाले धोबी कहलाते हैं। अरज़ाल में वो लोग हैं, जिनका पेशा

हिंदुओं में अनुसूचित जाति के लोगों का होता था। इन मुसलमान जातियों का पिछड़ापन आज भी हिंदुओं की समरूप जातियों जैसा ही है। राज्यसभा के पूर्व सांसद और पसमांदा मुस्लिम आंदोलन के नेता अली अनवर अंसारी कहते हैं कि मुसलमानों में भी जाति प्रथा हिंदुओं की तरह ही काम करती है। विवाह और पेशे के अलावा मुसलमानों में अलग-अलग जातियों के रीति रिवाज भी अलग-अलग हैं। मुसलमानों में भी लोग अपनी ही जाति देखकर शादी करना पसंद करते हैं। मुस्लिम इलाकों में भी जाति के आधार पर कॉलोनियां बनी हुई दिखाई देती हैं। कुछ मुसलमान जातियों की कॉलोनी एक तरफ़ बनी हुई है, तो कुछ मुसलमान जातियों की दूसरी तरफ़। पश्चिमी उत्तर प्रदेश के संभल में तुर्क, लोधी मुसलमान रहते हैं। उनके बीच काफी तनाव रहता है। उनके अपने-अपने इलाके हैं। राजनीति में भी ये देखा जाता है। अली अनवर कहते हैं कि जीने से लेकर मरने तक मुसलमान जातियों में बंटा हुआ है। शादी तो छोड़िए, रोटी-बेटी का रिश्ता भी नहीं है एक दो अपवाद को छोड़कर जाति के आधार पर कई मस्जिदें बनाई गई हैं। गांव-गांव में जातियों के हिस्साब से कब्रिस्तान बनाए गए हैं। हलालखोर, हवारी, रज़्ज़ाक जैसी मुस्लिम जातियों को सैयद, शेख़, पठान जातियों के कब्रिस्तान में दफनाने की जगह नहीं दी जाती। उनके अनुसार, कई बार तो पुलिस को बुलाना पड़ता है। मुसलमानों में कम से कम 15 ऐसे जातियां हैं, जिन्हें अनुसूचित जाति का दर्जा मिलना चाहिए। मुसलमानों में जो पिछड़ी जातियां हैं, उन्हें ओबीसी कैटेगरी में रखा गया है, लेकिन उससे हलालखोर जैसी जातियों के लोगों को कोई फ़ायदा नहीं मिलता, जबकि उनका



पिछड़ापन हिंदू दलितों जैसा है।

इस संबंध में प्रो. तनवीर फ़ज़ल बताते हैं कि धर्म परिवर्तन के समय लोग अपने साथ अपनी अपनी जातियां भी लेकर आए। इस्लाम धर्म अपनाने के बाद भी उन्होंने जाति को नहीं छोड़ा। उत्तर प्रदेश के जिन राजपूतों ने मुस्लिम धर्म अपनाया, वे अभी भी अपने नाम के साथ चौहान लिखते हैं। खुद को राजपूत मानते हैं। यह भी माना जाता है कि जो तुर्क, मुग़ल और अफ़ग़ान भारत में आए। उन्होंने अपने लोगों को शासन व्यवस्था

में ऊंचा स्थान दिया और यहाँ के लोगों को कमतर निगाहों से देखा। प्रोफ़ेसर फ़ज़ल के अनुसार हो सकता है कि वहाँ से भी इसकी शुरुआत हुई हो। खैर, यह सब बातें इस लिये बताई जा रही थीं क्योंकि हाल ही में प्रधानमंत्री नरेन्द्र मोदी ने विपक्ष पर हमला बोलते हुए कहा था कि यह लोग मुसलमानों में दलित और पिछड़ों की बात क्यों नहीं करते हैं। मोदी ने कांग्रेस द्वारा जातिगत जनगणना करवाने की मांग की मंशा पर सवाल उठाते हुए कहा कि कांग्रेस द्वारा केवल हिंदू समाज

की जातीय जनगणना की बात करने का उद्देश्य हिंदुओं की एक जाति को दूसरी जाति के खिलाफ़ भड़काना पर है, जबकि मुसलमानों की विभिन्न जातियों की बात पर कांग्रेस मुंह बंद कर लेती है। वैसे तो मोदी के निशाने पर कांग्रेस और गांधी परिवार था, लेकिन कमोबेश यही स्थिति उन तमाम दलों की भी है जो तुष्टिकरण या मुस्लिम वोट बैंक की सियासत करते हैं। इसमें समाजवादी पार्टी, बसपा, लालू यादव की पार्टी, ममता बर्नजी, केजरीवाल सभी दलों के नेता शामिल हैं।

यहां यह याद दिला देना भी जरूरी है कि भले ही मोदी राज में कांग्रेस जातीय जनगणना की बात कर रही हो कांग्रेस का पूर्व नेतृत्व जिसमें नेहरू से लेकर राजीव गांधी तक की सरकारें शामिल थीं ने हमेशा जातिवाद का विरोध किया था। इतना ही नहीं कांग्रेस कग नेतृत्व वाली संप्रग सरकार जिसके मुखिया मनमोहन सिंह और सुपर पीएम सोनिया गांधी थी ने वादा करने के बावजूद 2011 में हुई जनगणना में अन्य पिछड़ा वर्ग यानी ओबीसी से संबंधित जातिगत गणना के आंकड़े को सार्वजनिक नहीं किया था। यह विडंबना ही है कि आज वही कांग्रेस और गांधी परिवार जातीय जनगणना के लिए सबसे अधिक व्याकुल है। कांग्रेस का विभिन्न मुस्लिम जातियों के बारे में चर्चा न करना और उनके बीच सामाजिक न्याय की उपेक्षा कर पसमांदा और अशराफ़ मुस्लिमों के विभेद को नकारना उसकी सामाजिक न्याय की नीति पर प्रश्नचिह्न लगाता है। प्रधानमंत्री मोदी तो लगातार मुस्लिमों की जातियों और उनके सामाजिक न्याय के संघर्ष की तरफ़ सबका ध्यान आकर्षित करते रहे हैं,

# कबाड़ी के ठिकाने पर रेड, 4 टन कबाड़ जब्त

## एसपी से सेटिंग होने का दिखाता था धौंस, चर्चित कबाड़ी को पुलिस ने दबोचा

मीडिया ऑडिटर, बिलासपुर एजेंसी। छत्तीसगढ़ के बिलासपुर में कबाड़ दुकान संचालक एसपी से सेटिंग होने का धौंस दिखाकर छोटे कबाड़ दुकानों से अवैध रूप से लोहे का सामान खरीद रहा था। गुरुवार को पुलिस ने दबिश देकर उसकी मेटाडोर को जब्त कर लिया। चोरी की आशंका पर 4 टन कबाड़ बरामद किया गया है, जिसकी कीमत करीब 93 हजार है। मामला सरकंडा थाना क्षेत्र का है। दरअसल, सरकंडा पुलिस को पिछले काफी समय से सूचना मिल रही थी कि चांटीडीह निवासी संतोष रजक पिता इतवारी रजक अपनी दुकान में अवैध कबाड़ का सामान, बाइक के पार्ट्स और चोरी के लोहे के कबाड़ की बड़े पैमाने पर खरीदी करता है।

खबर मिलते ही पहुंची पुलिस की टीम: पुलिस की पेट्रोलिंग टीम को वह एसपी तक पहुंचने का धौंस भी दिखाता था। गुरुवार को पता चला कि वह कबाड़ को दूसरी जगह बिक्री करने के लिए मेटाडोर में लोडकर रहा है। खबर मिलते ही



टीआई तोप सिंह अपनी टीम के साथ उसके गोदाम में पहुंच गई। जांच के दौरान मेटाडोर में लोड चार टन कबाड़ बरामद किया गया, जिसका बिल व रसीद नहीं पेश कर सका। लिहाजा, चोरी का कबाड़ होने के संदेह पर पुलिस उसे पकड़ कर थाने ले आई। आरोपी संतोष रजक को पुलिस ने गिरफ्तार कर लिया है। एसपी रजनेश सिंह के

कार्यकाल में पहली गिरफ्तारी: बताया जा रहा है कि संतोष रजक सरकंडा क्षेत्र के छोटे कबाड़ दुकान संचालकों को पनाह देता है। उनसे चोरी का माल खरीदने के साथ ही वह पुलिस से सेटिंग होने का धौंस दिखाता है, जिसके कारण पुलिस की टीम उसके यहां सीधे जांच करने नहीं जा पाती है। हालांकि, इससे पहले वो कई बार

गिरफ्तार हो चुका है, लेकिन एसपी रजनेश सिंह के कार्यकाल में पहली बार उसके खिलाफ कार्रवाई की गई है। यही वजह है कि वह एसपी तक पहुंचने का धौंस दिखाता है। कोनी और चकरभाटा में बेखोफ चल रही दुकानदारी: शहर के कोनी और चकरभाटा क्षेत्र में कबाड़ियों के बड़े ठिकाने हैं। इसके साथ ही सिरगिट्टी क्षेत्र में भी



कई कबाड़ी सक्रिय हैं। कोतवाली क्षेत्र में कबाड़ियों के ठिकाने से पुलिस ने कई बार चोरी के सामान और वाहन के पार्ट्स जब्त किए हैं। इसके बाद भी पुलिस इस क्षेत्र में कबाड़ियों के ठिकाने पर नियमित जांच नहीं करती। जिसके कारण चोरी के वाहन कबाड़ियों के ठिकाने पर खपाए जा रहे हैं। वाहन चोरों पर लगाम नहीं:

कबाड़ियों के ठिकाने पर कार्रवाई के दौरान पुलिस को कई बार भारी मात्रा में वाहनों के पार्ट्स मिले हैं। इधर शहर में लगातार वाहन चोरी की शिकायतें सामने आ रही हैं। पुलिस वाहन चोरों पर लगाम नहीं लगा पा रही है। आशंका है कि चोरी के वाहन कबाड़ियों के ठिकाने पर खपाए जा रहे हैं। इसके बाद भी पुलिस केवल खानापूरी की कार्रवाई कर रही है।

## दौरे की शुरुआत से पूर्व गुरु नानक के दरबार पहुंचें स्वास्थ्य मंत्री



मीडिया ऑडिटर, एमसीबी निप्र। स्वास्थ्य मंत्री मंत्री अल सुबह चिरमिरी गोदरीपारा के गुरुद्वारा पहुंचे और माथा टेक कर गुरु नानक देव का आशीर्वाद लिया। इस दौरान मंत्री ने गुरुनानक जयंती के प्रकाश पर्व पर सभी सिख समाज को जयंती की बधाई देते हुए कहा कि प्रकाश पर्व पर प्रतिवर्ष गुरुद्वारा में माथा टेकने आता हूँ और साथ में बैठकर लंगर भी खाता हूँ लेकिन देश के प्रधानमंत्री नरेंद्र मोदी आज पूरे देश भर के ऐसे विशेष पिछड़ी जन जातियों के लिए कई कार्यक्रम और योजनाओं की लॉन्चिंग करने जा रहे हैं उसका लाइव प्रसारण भी होना है। इसके लिए प्रदेश के मंत्रियों और वरिष्ठ विधायकों को प्रदेश के सभी जिलों में अतिथि बनकर जाना है। मेरा भी आज, हमारे एमसीबी जिला में जिम्मेदारी तय हुआ है और यह कार्यक्रम भरतपुर जनकपुर क्षेत्र के दुरस्त अचल कुंवारपुर के आखिरी छोर के गांव में रखा गया है और वहां प्रधानमंत्री जी 12 से 1 बजे जुड़ेंगे और वहां उनके बीच में अन्य कार्यक्रम भी होंगे तो ऐसे में वहां से लौटकर आ पाना मुश्किल लग रहा है। इसलिए दौरे की शुरुआत गुरुद्वारे में माथा टेक कर और सभी सिख समाज के लोगों को इस प्रकाश पर्व की बधाईयां देकर आगे बढ़ रहा हूँ।

बंद प्लांट से लगे खेत में 3 खोपड़ी-हड्डियां मिली लापता मां-बेटी, बेटे के होने की आशंका, डीएनए टेस्ट करा सकती है फोरेंसिक टीम



मीडिया ऑडिटर, बलरामपुर एजेंसी। छत्तीसगढ़ के बलरामपुर जिले में बंद पड़े प्लांट एश ब्रिक्स प्लांट से लगे खेत में 3 नर कंकाल मिले हैं। इसमें 3 खोपड़ी और बाँधी के अन्य पार्ट्स हैं। खबर मिलते ही पुलिस मौके पर पहुंची। एरिया को सील कर दिया है। फोरेंसिक टीम को बुलाया गया है। मामला सिटी कोतवाली ? थाना क्षेत्र के देहजवाव का है। जानकारी के मुताबिक, देहजवाव गांव के लोग शुक्रवार सुबह खेत में धान कटाई के लिए बंद पड़े ब्रिक्स प्लांट के परिसर के पास गए थे। ग्रामीणों ने देखा तो कई जगहों पर हड्डियों के टुकड़े बिखरे पड़े थे। आशंका जताई जा रही है कि हड्डियां कुछ दिन पहले लापता मां, बेटी और बेटे की हैं।

कंकाल देखते ही दहशत में आए ग्रामीण: ग्रामीणों ने बताया कि खोपड़ी और अन्य हड्डियों को देखकर वह दहशत में आ गए थे। इसके बाद फौज पुलिस को सूचना दी। तत्काल पुलिस बड़ी संख्या में पहुंची। उन्होंने घटना स्थल में ले जाकर कंकालों को दिखाया। पुलिस ने कंकालों को बरामद कर लिया है।

लंबे समय से बंद है प्लांट: बताया जा रहा है कि प्लांट एश ब्रिक्स प्लांट के संचालक द्वारिका गुप्ता हैं। लंबे समय से ब्रिक्स प्लांट बंद है। हालांकि ग्रामीण शवों को खेतों में गाड़ते हैं। आशंका यह भी है कि कुत्तों ने खोपड़ियों को निकाल लिया है, लेकिन आसपास में कोई कब्रगाह भी नहीं है।

कंकालों का डीएनए भी कराया जाएगा: मामले में एएसपी शैलेन्द्र पांडेय ने नर कंकाल मिलने की पुष्टि की है। उन्होंने कहा कि डॉक्टर और फोरेंसिक टीम की मदद ली जा रही है। प्रथम दृष्टया ये नर कंकाल काफी पुराने हैं। पुलिस टीम इसका भी पता लगाएगी कि ये नर कंकाल कब के हैं, और कहां से आए हैं। जरूरत पड़ी तो नर कंकालों का डीएनए भी कराया जाएगा।

कुसमी से लापता मां-बेटी और बच्चे का सुराग नहीं: कुसमी के वाई क्रमांक एक निवासी सुरजदेव ठाकुर की पत्नी कोशल्या ठाकुर (36) गायब है। बेटी मुक्तावती उर्फ मुस्कान ठाकुर (17) और बेटा मिंद ठाकुर (8) के साथ 27 सितंबर को बाजार जाने के लिए निकली थी, लेकिन तीनों वापस नहीं लौटे। तीनों की गुमशुदगी की रिपोर्ट कुसमी थाने में दर्ज है। तीनों का अब तक कोई सुराग नहीं मिला है।

ये नर कंकाल इन्हीं के होने की आशंका: बलरामपुर में तीन शव मिलने के सुरजदेव ठाकुर को पुलिस टीम लेकर बलरामपुर गई है। अगर तीनों के नर कंकाल गुमशुदगी महिला और बच्चों से मिले खाते हैं तो उनका डीएनए टेस्ट कराया जाएगा। आशंका जताई जा रही है कि ये कंकाल इन्हीं के हो सकते हैं।



लिव-इन में रह रही युवती प्रेनेट...अर्बॉर्शन के बाद मौत बाँयफ्रेंड ने खिलाई दवा, गर्भपात के बाद बिगड़ी थी तबीयत

मीडिया ऑडिटर, सरगुजा एजेंसी। छत्तीसगढ़ के सरगुजा में लिव-इन में रह रही युवती की अर्बॉर्शन के बाद मौत हो गई। युवती और आरोपी युवक का प्रेम संबंध था, दोनों लिव-इन में थे। युवती प्रेनेट हुई तो युवक ने उसे अर्बॉर्शन की दवाई खिला दी। युवती का गर्भपात हो गया, लेकिन उसकी हालत बिगड़ गई। युवती को अस्पताल में भर्ती कराया गया, जहां इलाज के दौरान उसने दम तोड़ दिया। घटना को पुलिस ने आरोपी प्रेमी को गिरफ्तार कर लिया है। मामला बतौली थाना क्षेत्र का है।

अर्बॉर्शन के बाद बिगड़ी हालत: जानकारी के मुताबिक, बतौली थाना क्षेत्र की युवती (20) का प्रेम संबंध रायगढ़ जिले के कापू निवासी युवक राजकुमार चौहान के साथ था। अक्टूबर के पहले हफ्ते में वह घर से सहेली के साथ अंबिकापुर जाने की बात कह कर निकली थी। युवती कुछ दिनों तक युवक के साथ लिव-इन-रिलेशन में भी रही। इस दौरान गर्भवती हो गई। 4 दिनों बाद युवती वापस घर पहुंची तो उसके पैरों में सूजन थी और उसकी हालत ठीक नहीं थी। पूछताछ में उसने परिजनों को कोई जानकारी नहीं दी। परिजनों ने उसे बतौली अस्पताल में दाखिल किया। बतौली थाने में जांच के बाद चिकित्सकों ने उसे अंबिकापुर रेफर कर दिया। 12 अक्टूबर को अंबिकापुर मेडिकल कॉलेज हॉस्पिटल में भर्ती किया गया। इसके बाद 15 अक्टूबर को इलाज के दौरान उसकी मौत हो गई।

जांच में हुआ खुलासा, प्रेमी गिरफ्तार: पुलिस जांच में पता चला कि चांदनी यादव का प्रेम संबंध राजकुमार चौहान के साथ था और उसने ही प्रेनेट होने पर अर्बॉर्शन की दवा खिला दी थी। बतौली थाना प्रभारी सीपी तिवारी ने बताया कि पुलिस ने आरोपी राजकुमार चौहान (22) निवासी कापू, जिला रायगढ़ को गिरफ्तार कर उसके खिलाफ धारा 314 के तहत अपराध दर्ज किया।

## बिलासपुर के 4 हिस्ट्रीशीटर 6 महीने के लिए जिलाबदर

### सीमा से लगे 6 जिलों में भी नहीं रह सकेंगे, कई थानों में गुंडागर्दी-मारपीट के केस दर्ज

मीडिया ऑडिटर, बिलासपुर एजेंसी। बिलासपुर पुलिस ने अब गुंडा-बदमाशों पर सख्ती दिखाई है। शहर के 4 हिस्ट्रीशीटर की कुंडली निकालकर जिलाबदर के लिए प्रस्ताव भेजा है, जिस पर कलेक्टर ने इन बदमाशों को 6 महीने के लिए जिलाबदर किया है। सभी बदमाश जिले की सीमा से लगे 6 जिलों में भी नहीं रह सकेंगे।

एसपी रजनेश सिंह ने बताया कि शहर के साथ ही जिले के आदतन बदमाशों की गतिविधियों पर पुलिस की कड़ी नजर है। अर्बेय गतिविधियों में लिप्त ऐसे असांजिक तत्वों के खिलाफ लगातार सख्ती से कार्रवाई की जा रही है।

मारपीट, गुंडागर्दी और करते थे रंगदारी: उन्होंने सभी थानों को बदमाशों की निगरानी रखने के



निर्देश दिए हैं। इसके साथ ही मारपीट, गुंडागर्दी और रंगदारी करने वाले बदमाशों की कुंडली बनाने के लिए भी कहा है। ताकि, उनका अपराधिक रिकॉर्ड तैयार किया जा सके।

4 बदमाशों का किया जिलाबदर: एसपी सिंह ने बताया कि इसी कड़ी में चार बदमाशों के खिलाफ जिला बदर की कार्रवाई



करने कलेक्टर के पास प्रतिवेदन भेजा गया था। प्रतिवेदन के आधार पर कलेक्टर ने जिलाबदर का आदेश जारी किया है। सभी बदमाशों के खिलाफ अलग-अलग थानों में केस दर्ज हैं। उनकी अपराधिक गतिविधियों में सुधार नहीं हो रहा था।

आए दिन गुंडागर्दी और मारपीट करते थे बदमाश: जिन



अपराधियों का जिलाबदर किया गया है, उनमें सिविल लाइन क्षेत्र के डबरीपारा निवासी मृत्युंजय सिंह, मंगला के आजाद चौक निवासी आसिफ खान, मगरपारा निवासी गदर उर्फ मानस भेश्राम और सकरी और बलोदाबाजार जिले की सीमा से भी बाहर रहेंगे। आदेश की अवहेलना करने पर अलग से कार्रवाई की जाएगी।



इनके खिलाफ कई बार कार्रवाई की जा चुकी है। उन्हें गिरफ्तार कर जेल भी भेजा गया था। जिलाबदर के दौरान ये सभी जिले की सीमा से लगे जांजीर-चांपा, मुंगेली, गौरेला पेंडा मरवाही और बलोदाबाजार जिले की सीमा से भी बाहर रहेंगे। आदेश की अवहेलना करने पर अलग से कार्रवाई की जाएगी।

## छत्तीसगढ़ में करीब 6 हजार कॉन्टेबल की भर्ती



मीडिया ऑडिटर, रायगढ़ एजेंसी। छत्तीसगढ़ में कॉन्टेबल के 5,967 पदों पर भर्ती निकली है। पहले चरण में बिलासपुर संभाग के रायगढ़ और सरगुजा संभाग में 893 पदों पर भर्ती की जा रही है। रायगढ़ में भर्ती प्रक्रिया कल (शनिवार) 16 नवंबर से 24 दिसंबर तक चलेगी। यहां करीब 70 हजार अभ्यर्थी अपनी किस्त आजमाएंगे। 2013 के बाद यह भर्ती परीक्षा हो रही है। वहीं सरगुजा संभाग के सिलाफली बटालियन परिसर में भी कल (शनिवार) 16 नवंबर से भर्ती प्रक्रिया शुरू होगी। आशंकाओं के 769 पद भरे जाएंगे। इसके लिए 82 हजार अभ्यर्थियों ने आवेदन किया है।

## शिवसेना के संभागीय महासचिव जय सिंह राघव ने चिरमिरी एसडीएम को सौंपा सात सूत्रीय मांगों का ज्ञापन

### सभी मांगों के जल्द निराकरण की मांग

मीडिया ऑडिटर, चिरमिरी निप्र। छत्तीसगढ़ शिवसेना के सरगुजा संभाग के महासचिव जय सिंह राघव ने चिरमिरी एसडीएम को सात सूत्रीय मांगों का ज्ञापन सौंपते हुए सभी मांगों के जल्द निराकरण की मांग की है।

राघव ने अपने ज्ञापन में कहा है कि एस.ई.सी.एल. चिरमिरी द्वारा चिरमिरी क्षेत्र में कई कोयला खदानें संचालित की जा रही हैं। उत्पादन के पश्चात निकलने वाले कोयले को ऑक्शन के माध्यम से बिक्री भी की जा रही है। लेकिन राज्य शासन से



हूप अनुबंध के अनुसार एस.ई.सी.एल. द्वारा सी.एस.आर. मद से स्वास्थ्य, खेल एवं मनोरंजन के लिए राशि खर्च नहीं की जा रही है। हमारी मांग है कि एस.ई.सी.एल. चिरमिरी क्षेत्र के नागरिकों पर सी.एस.आर. मद से स्वास्थ्य, खेल एवं मनोरंजन हेतु राशि खर्च कर आम नागरिकों को

बेहतर सुविधा उपलब्ध कराएँ। चिरमिरी क्षेत्र में गोदरीपारा स्थित रिजनल हास्पिटल जिसे एस.ई.सी.एल. के द्वारा पूरी तरह से नष्ट कर दिया गया है उसे पुनः स्वास्थ्य सुविधाओं से सुसज्जित किया जाये जिससे क्षेत्रवासियों को स्वास्थ्य सुविधा के लिए 180 कि.मी.

का सफर तय न करना पड़े। ज्ञापन में राघव ने आगे कहा है कि चिरमिरी, नगर पालिक निगम क्षेत्र है तथा यहाँ विगत 20 वर्षों से महापौर के साथ ही 40 वार्ड पार्श्वों का भी निर्वाचन होता आ रहा है। किन्तु विडम्बना ये है कि डोमनहिल, गेल्हापानी कोरिया एवं साजापहाड के निवासियों को निगम की ओर से पानी वितरण के लिए आज पर्यन्त तक कोई पाईप लाईन नहीं बिछायी गयी है। जिसके कारण इन क्षेत्रों की जनता परेशान है। हमारी मांग है कि डोमनहिल, गेल्हापानी कोरिया एवं साजापहाड के निवासियों के लिए पानी हेतु निगम द्वारा जल्द ही पाईप लाईन बिछाकर नल कनेक्शन का वितरण किया जावें। इसके साथ ही

चिरमिरी क्षेत्र के विभिन्न कोयला खदानों में कार्यरत ठेका मजदूरों को ठेकेदारों के द्वारा अनियमित एवं अलग-अलग वेतन का भुगतान किया जा रहा है जो ठेका मजदूरों के साथ अन्याय एवं उनका शोषण है, साथ ही ठेका मजदूरों को मिलने वाली मूलभूत सुविधाओं से भी ठेकेदारों द्वारा वंचित रखा जा रहा है। जबकि जिले के कलेक्टर द्वारा कार्य के अनुरूप वेतन निर्धारित किया गया है। हमारी मांग है कि चिरमिरी क्षेत्र में कार्यरत ठेका मजदूरों को निर्धारित कलेक्टर दर (कुशल, अर्धकुशल एवं अकुशल) के आधार पर वेतन का भुगतान किया जावे साथ ही ठेका मजदूरों को मिलने वाली मूलभूत सुविधाएं प्रदान की जावें।

## खेलो इंडिया के खिलाड़ियों का कपल डांस...वीडियो वायरल चुनरी-चुनरी...रफ़ता-रफ़ता साँगा पर थिरके, बिलासपुर में तिरंदाजी के हेड-कोच भी थे मौजूद, बर्खास्त

### मीडिया ऑडिटर, बिलासपुर एजेंसी। छत्तीसगढ़ के बिलासपुर में खेलो इंडिया स्टेट सेंटर ऑफ़ एक्सीलेंस में तिरंदाजी खिलाड़ियों से कपल डांस कराने का वीडियो सोशल मीडिया पर वायरल हो रहा है। वीडियो में लड़कियों के साथ लड़के रफ़ता-रफ़ता आंख मेरी लड़ी है...गोरी तेरे नैनो में हम बस जाते...जैसे गानों पर थिरक रहे हैं।

इस आयोजन के दौरान तिरंदाजी के हेड कोच निलेश गुप्ता भी मौजूद रहे। कपल डांस कराने के मामले में स्पोर्ट्स संचालक ने हेड कोच निलेश गुप्ता को बर्खास्त कर दिया है।

27 खिलाड़ी ट्रेनिंग कर रहे: दरअसल, खेलो इंडिया स्टेट सेंटर ऑफ़ एक्सीलेंस बहतराई स्टैडियम में बने आर्चरी मैदान में प्रदेश भर के खिलाड़ी तिरंदाजी खेल का प्रशिक्षण ले रहे हैं। वर्तमान में यहां 27 खिलाड़ी ट्रेनिंग कर रहे हैं। इसमें महिला और पुरुष दोनों वर्ग के खिलाड़ी हैं।

राज्य शासन ने दीपावली पर्व पर 27 से 3 नवंबर तक अवकाश घोषित किया था। इसके चलते खिलाड़ियों



को भी अवकाश दिया गया था, लेकिन आर्चरी के खिलाड़ियों का 24 नवंबर से राष्ट्रीय स्तर प्रतियोगिता होना है, जिसकी प्रैक्टिस के लिए उन्हें घर जाने नहीं दिया गया।

सांस्कृतिक कार्यक्रम के बहाने कपल डांस: इस दौरान खिलाड़ियों ने ग्राउंड में ही लक्ष्मी

पूजन का आयोजन किया, लेकिन इसके लिए खेल विभाग के संचालक से अनुमति नहीं ली गई थी। खिलाड़ियों ने सांस्कृतिक कार्यक्रम के बहाने कपल डांस की प्रस्तुति भी दी।

जिला खेल अधिकारी वीडियो क्लिप भेजकर रिपोर्ट

मांगी: इसकी जानकारी खेल विभाग के संचालक तनुजा सलाम तक पहुंच गई। उन्होंने जिला खेल अधिकारी वीडियो क्लिप भेजकर रिपोर्ट मांगी। जांच प्रतिवेदन में कपल डांस कराने की बात सामने आई। लिहाजा, संचालक ने हेड कोच निलेश गुप्ता को बर्खास्त कर दिया गया है।



खेल अधिकारी बोले-अशोभनीय हरकत के चलते लिया एक्शन: जिला खेल अधिकारी ए एक्का ने कहा कि अभिभावकों के द्वारा यह कहा जा रहा है कि दीपावली में छुट्टी ना देकर इस तरह से कपल डांस क्यों कराया गया। हेड कोच निलेश गुप्ता के

शामिल होना अशोभनीय और अनुशासनहीनता है। हेड कोच ने प्रशिक्षण पर फोकस न कर एक्सीलेंस सेंटर का माहौल खराब करने का कार्य किया है। यही वजह है खेल संचालक ने उन्हें बर्खास्त करने का आदेश जारी किया है।

## बॉम्बे हाईकोर्ट बोला-नाबालिग पत्नी से सहमति से संबंध बनाना रेप

**मुंबई (एजेंसी)**। बॉम्बे हाईकोर्ट की नागपुर बेंच ने कहा कि 18 साल से कम उम्र की पत्नी के साथ शारीरिक संबंध को रेप माना जाएगा। व्यक्ति के खिलाफ रेप का मामला भी दर्ज किया जा सकता है। कोर्ट ने नाबालिग पत्नी के साथ रेप के आरोपी एक व्यक्ति की 10 साल की सजा को बरकरार रखा। अदालत ने कहा नाबालिग पत्नी के साथ सहमति से शारीरिक संबंध भी कानून के तहत बलात्कार ही माना जाएगा। अपीलकर्ता को 2019 में ट्रायल कोर्ट ने पीओसीएसओ एक्ट के तहत दोषी ठहराया था। इसके बाद उसने हाईकोर्ट में अपील की थी। जस्टिस गोविंद सनप की बेंच ने पत्नी के साथ रेप के लिए एक व्यक्ति की सजा को बरकरार रखते हुए उसकी दलील को खारिज कर दिया। दोषी का तर्क था कि पीड़ित के साथ यौन संबंध सहमति से बनाए थे। उस समय वह उसकी पत्नी थी। ऐसे में इसे रेप नहीं कहा जा सकता। लाइव लॉ के मुताबिक, 12 नवंबर को जारी आदेश में जस्टिस सनप ने कहा, निर्धारित कानून के तहत यह बात स्वीकार नहीं की जा सकती कि अपीलकर्ता का पीड़ित पत्नी के साथ शारीरिक संबंध बनाना रेप या सेक्सुअल वॉयलेंस नहीं माना जाएगा। यह बताना जरूरी है कि 18 साल से कम उम्र की लड़की के साथ सेक्स करना रेप है, फिर चाहे वह शादीशुदा हो या नहीं।

## अमित शाह के हेलिकॉप्टर की चेकिंग हुई

**हिंगोली (एजेंसी)**। गृह मंत्री अमित शाह शुक्रवार को महाराष्ट्र के हिंगोली में चुनाव प्रचार के लिए आए थे। इस दौरान चुनाव आयोग के अधिकारियों ने हेलिकॉप्टर में रखे बैग और बाकी सामान की जांच की। अधिकारियों ने इसकी वीडियोग्राफी भी करवाई। शाह ने अपने हेलिकॉप्टर की जांच की जानकारी एक्स पर पोस्ट की। उन्होंने लिखा- आज महाराष्ट्र के हिंगोली विधानसभा क्षेत्र में चुनाव प्रचार के दौरान चुनाव आयोग के अधिकारियों ने मेरे हेलिकॉप्टर की जांच की। भाजपा निष्पक्ष चुनाव और स्वस्थ चुनाव प्रणाली में विश्वास करती है। साथ ही माननीय चुनाव आयोग के बनाए गए सभी नियमों का पालन करती है। चुनाव आयोग के अधिकारियों ने 11 नवंबर को यवतमाल और 12 नवंबर को उस्मानाबाद में उड़व ठाकरे का बैग चेक किया था। उड़व ठाकरे ने कहा था- पिछली बार जब पीएम मोदी के हेलिकॉप्टर की तलाशी ली गई थी, तब ओडिशा में एक अधिकारी को निलंबित कर दिया गया था। आपने मेरे बैग की जांच की, कोई बात नहीं, लेकिन मोदी और शाह के बैग की भी जांच होनी चाहिए।

## झारखंड में मोदी के प्लेन में तकनीकी खराबी

**देवघर (एजेंसी)**। इसके बाद दिल्ली से उनके लिए स्पेशल प्लेन भेजा गया। इसके बाद शाम 4.55 बजे दिल्ली रवाना हो गए। सूत्रों के मुताबिक, एपीसी ने उन्हें एयरपोर्ट के लॉन्ज तक जाने की परमिशन नहीं दी। मोदी सुबह प्लेन से देवघर आए थे। यहां से वे बिहार के जमुई जनजातीय दिवस पर आयोजित कार्यक्रम में शामिल होने गए। वापसी में उन्हें देवघर से ही दिल्ली जाना था, लेकिन प्लेन में खराबी आ गई थी। पीएम के एयरपोर्ट पर रहने के दौरान बाहर सुरक्षा बढ़ा दी गई। सीनियर पायलट ने जैसे ही तकनीकी खराबी की जानकारी दी, तो पीएमओ ने को-ऑर्डिनेट किया और दिल्ली से वायुसेना का विमान देवघर रवाना कर दिया था। झारखंड के गोड्डा में राहुल गांधी के हेलिकॉप्टर को एयर ट्रेफिक कंट्रोल की क्लियरेंस नहीं मिलने से डेढ़ घंटे तक हेलिपैड पर इंतजार करना पड़ा। कांग्रेस नेता शुक्रवार को महंगामा में चुनावी सभा करने पहुंचे थे। उन्हें गोड्डा से बोकारो जिले के बेरमो में जाना था। बाद में हंगामे के करीब डेढ़ घंटे बाद उड़ान भरने की अनुमति मिली।

## राहुल गांधी के हेलिकॉप्टर को झारखंड के गोड्डा में रोका

**बोकारो/गोड्डा (एजेंसी)**। झारखंड के गोड्डा में चुनावी सभा के बाद कांग्रेस नेता राहुल गांधी का हेलिकॉप्टर डेढ़ घंटे तक रुका रहा। बताया जा रहा है कि एयर ट्रेफिक कंट्रोल से गोड्डा के बेलबड्डा से हेलिकॉप्टर को उड़ान भरने की अनुमति नहीं मिली थी। पूरी घटना के दौरान राहुल गांधी हेलिकॉप्टर में ही बैठे रहे और मोबाइल देखते रहे। कांग्रेस ने इसकी शिकायत चुनाव आयोग से की है।

महंगामा क्षेत्र से विधायक और कांग्रेस कैडिडेट दीपिका पांडे सिंह ने कहा कि हेलिकॉप्टर को सिर्फ इसलिए रोका गया कि प्रधानमंत्री देवघर में हैं। राहुल गांधी को उस क्षेत्र से गुजरने की अनुमति नहीं दी गई। प्रोटोकॉल है, जिसे हम समझते हैं लेकिन कांग्रेस ने 70 वर्षों तक देश पर शासन किया और किसी भी



विपक्षी नेता के साथ ऐसी घटना कभी नहीं हुई। यह स्वीकार्य नहीं है। सूत्रों के अनुसार, प्रधानमंत्री नरेंद्र मोदी बिहार के जमुई से सभा कर देवघर एयरपोर्ट आने वाले हैं, इस कारण राहुल के हेलिकॉप्टर को उड़ान भरने की अनुमति नहीं मिली थी। कांग्रेस नेता को गोड्डा से बोकारो के बेरमो में जाना है, जहां उनकी चुनावी सभा है। हेलिपैड के आसपास राहुल गांधी की

# भगवान बिरसा मुंडा ने मातृभूमि के गौरव और सम्मान की रक्षा के लिये अपना सर्वस्व बलिदान दिया-मुख्यमंत्री

**भोपाल (एजेंसी)**। प्रधानमंत्री श्री नरेंद्र मोदी ने कहा है कि भगवान बिरसा मुंडा की जयंती पूरे देश में राष्ट्रीय जनजातीय गौरव दिवस के रूप में मनायी जा रही है। जनजातीय गौरव दिवस इतिहास के एक बहुत बड़े अन्याय को दूर करने का एक ईमानदार प्रयास है। आजादी के बाद जनजातीय वर्ग के योगदान को इतिहास में वह स्थान नहीं दिया गया, जिसके लिये वे हकदार थे। जनजातीय समाज वो है, जिसने राजकुमार राम को भगवान बनाया। भारत की संस्कृति और आजादी के रक्षा के लिये सैकड़ों वर्षों का लड़ाई का नेतृत्व दिया। आजादी के बाद के दशकों में जनजातीय वर्ग के अनमोल योगदान को मिटाने की कोशिश की गई। इसके पीछे स्वार्थ भरी राजनीति थी। प्रधानमंत्री ने कहा कि जनजातीय समाज के समग्र कल्याण के लिये अनेक योजनाएँ संचालित कर उनके आर्थिक और सामाजिक विकास का कार्य किया जा रहा है। प्रधानमंत्री श्री मोदी भगवान बिरसा मुंडा की 150वीं जयंती पर बिहार जिले के जमुई में आयोजित राष्ट्रीय जनजातीय गौरव दिवस पर संबोधित कर रहे थे।

प्रधानमंत्री श्री मोदी ने कहा कि धरती आबा भगवान बिरसा मुंडा की 150वीं जन्म जयंती पर 6 हजार करोड़ रूपये से अधिक की परियोजनाओं का लोकार्पण किया गया है। इसमें जनजातीय वर्ग के बच्चों के भविष्य को संवारने वाले स्कूल और हॉस्टल, जनजातीय वर्ग की महिलाओं के लिये स्वास्थ्य सुविधा, जनजातीय क्षेत्रों को जोड़ने वाली सैकड़ों किलोमीटर की सड़कें, जनजातीय वर्ग की संस्कृति को समर्पित संग्रहालय एवं जनजातीय वर्ग के डेढ़ लाख परिवारों को पक्के घर के स्वीकृति पत्र वितरित किये गये हैं। साथ ही आज देव दीपावली के दिन 11 हजार से अधिक जनजातीय परिवारों



को अपने घर में प्रवेश कराया गया है। प्रधानमंत्री श्री मोदी ने मध्यप्रदेश के छिन्दवाड़ा के श्री बादल भोई जनजातीय स्वतंत्रता संग्राम सेनानी संग्रहालय एवं जबलपुर के राजा शंकर शाह और रघुनाथ शाह स्वतंत्रता संग्राम सेनानी संग्रहालय का वर्चुअली लोकार्पण किया।

मध्यप्रदेश के शहडोल जिला मुख्यालय पर आयोजित राज्यस्तरीय जनजातीय गौरव दिवस समारोह में राज्यपाल श्री मंगुभाई पटेल, मुख्यमंत्री डॉ. मोहन यादव, उप मुख्यमंत्री एवं शहडोल जिले के प्रभारी मंत्री श्री राजेन्द्र शुक्ल, कुटीर एवं ग्रामोद्योग राज्यमंत्री (स्वतंत्र प्रभार) श्री दिलीप जायसवाल, सीधी सांसद डॉ. राजेश मिश्रा, अध्यक्ष कोल विकास प्राधिकरण श्री रामलाल रतेल सहित जन-प्रतिनिधि मौजूद रहे। राज्यपाल श्री पटेल और मुख्यमंत्री डॉ. यादव ने कार्यक्रम का शुभारंभ दीप प्रज्वलन कर किया। अतिथियों का स्वागत जनजातीय परंपरा अनुसार किया गया। राज्यपाल श्री पटेल ने कहा कि प्रधानमंत्री

श्री नरेंद्र मोदी के नेतृत्व में सम्पूर्ण देश में जनजातीय कल्याण के अभूतपूर्व कार्य किए जा रहे हैं। पीएम जन मन योजना और सिकल सैल उन्मूलन मिशन, जनजाति कल्याण का महाभियान है। इस महाभियान में राज्य सरकार द्वारा जनजाति कल्याण के बेहतरीन कार्य किए जा रहे हैं। अनेक विभागों के माध्यम से अति पिछड़ी जनजातियों को विकास की मुख्यधारा में लाने के कारगर प्रयास लगातार जारी है। राज्यपाल श्री पटेल ने कहा कि सिकल सैल उन्मूलन मिशन का संकल्प मध्यप्रदेश की धरती से लिया जाना प्रदेश के लिए सौभाग्य की बात है। केंद्र और राज्य सरकार के द्वारा सिकल सैल उन्मूलन की दिशा में जाँच और जागरूकता के कार्य सघन स्तर पर किए जा रहे हैं। प्रदेश में अब तक 82 लाख लोगों की सिकलसैल स्क्रीनिंग पूर्ण हो गई है।

राज्यपाल श्री पटेल ने शहडोल जिले के सिकल सैल जाँच कार्यों की जानकारी लेते हुए अधिकारियों को सिकल सैल कार्ड

वितरण का कार्य जल्द पूर्ण करने के निर्देश दिए। राज्यपाल श्री पटेल ने कहा कि सिकल सैल से बचाव का सबसे प्रभावी उपाय, इस रोग के प्रति जागरूकता ही है। उन्होंने कहा कि शादी के पूर्व लड़का-लड़की सिकल सैल कार्ड का मिलान जरूर करें। उन्होंने कहा कि गर्भधारण के दौरान और जन्म के बाद भी बच्चे के सिकल सैल की जाँच जरूर कराएँ।

राज्यपाल श्री पटेल ने सभी से आह्वान किया कि सिकल सैल की जाँच और जागरूकता हम सभी की सामूहिक जिम्मेदारी है। राज्यपाल श्री पटेल ने भगवान बिरसा मुंडा की जन्म जयंती पर उनका नमन किया और प्रदेश एवं देश के महान क्रांतिकारी, जनजातीय सपूतों का पुण्य स्मरण भी किया। उन्होंने जनजाति गौरव दिवस के अवसर पर प्रधानमंत्री श्री नरेंद्र मोदी द्वारा जबलपुर और छिंदवाड़ा के जनजातीय संग्रहालय के लोकार्पण के प्रति आभार ज्ञापित किया। मुख्यमंत्री डॉ. मोहन यादव ने कहा है कि जल, जंगल और जमीन का अधिकार जनजातीय समाज का मूल अधिकार है। इसे अंग्रेज उनसे छीनना चाहते थे। भगवान बिरसा मुंडा ने अंग्रेजों के अत्याचार, अनाचार के खिलाफ जनजातीय समाज को खड़ा किया और अंग्रेजों के खिलाफ दो स्तरों पर लड़ाई लड़ी। एक ओर उन्होंने जनजातीय समाज के मूल अधिकार की रक्षा की और दूसरी ओर ईसाई मिशनरियों द्वारा हमारे धर्म के साथ छेड़छाड़ कर हमारे जनजातीय भाइयों को ईसाई बनाने के कुत्सित प्रयासों को ध्वस्त किया। आज हम भगवान बिरसा मुंडा की जयंती पर उन्हें हृदय से स्मरण और नमन करते हैं। मुख्यमंत्री डॉ. यादव ने कहा कि हमारे यशस्वी प्रधानमंत्री श्री नरेंद्र मोदी ने जनजातीय समाज के गौरवशाली इतिहास को देश के समक्ष लाने का अभियान चलाया है।

## भारत ने पिनाक रॉकेट लॉन्चर का सफल परीक्षण किया

**नई दिल्ली (एजेंसी)**। यह सिस्टम पूरी तरह से देश में ही बनाया गया है। यह सिस्टम केवल 44 सेकंड में 12 रॉकेट दाग सकता है, यानी हर 4 सेकंड में एक रॉकेट। परीक्षण के दौरान इसकी मारक क्षमता, सटीकता और एक साथ कई लक्ष्यों पर हमला करने की ताकत को परखा गया। रक्षा मंत्रालय ने बताया कि यह परीक्षण तीन अलग-अलग जगहों पर किया गया। दो लॉन्चरों से कुल 24 रॉकेट दागे गए। ये सभी रॉकेट अपने लक्ष्य को सफलतापूर्वक भेदने में कामयाब रहे। रक्षा मंत्री राजनाथ सिंह ने इस कामयाबी पर डीआरडीओ और सेना को बधाई दी। उन्होंने कहा कि इस नए सिस्टम के जुड़ने से हमारी सेना और मजबूत होगी। गाइडेड पिनाका सिस्टम को डीआरडीओ के वैज्ञानिकों ने तैयार किया है। इसे बनाने में कई कंपनियों ने भी योगदान दिया, जैसे म्यूनिखर्स इंडिया लिमिटेड और टाटा एडवॉंस्ड सिस्टम्स। डीआरडीओ के प्रमुख समीर वी. कामत ने भी इस सफलता पर अपनी खुशी जताई और कहा कि यह सिस्टम अब सेना में शामिल होने के लिए तैयार है।

## केजरीवाल ने कांग्रेस के पूर्व विधायक वीर सिंह धींगान का आप में किया स्वागत

**नईदिल्ली (एजेंसी)**। आम आदमी पार्टी प्रमुख अरविंद केजरीवाल ने कांग्रेस के पूर्व नेता वीर सिंह धींगान को शुक्रवार को पार्टी में शामिल किया और उन्हें सीमापुरी विधानसभा क्षेत्र से भावी विधायक करार दिया। धींगान दलित नेता हैं और कांग्रेस के टिकट पर सीमापुरी (सुरक्षित) से तीन बार विधायक रह चुके हैं। आगामी चुनावों में वह आम आदमी पार्टी (आप) के टिकट पर अपनी किस्मत आजमा सकते हैं। केजरीवाल ने



पार्टी कार्यालय में धींगान का स्वागत करते हुए कहा कि वह एक अनुभवी नेता हैं और उन्हें सीमापुरी निर्वाचन क्षेत्र के भावी विधायक के रूप में देखा जा सकता है। इस निर्वाचन क्षेत्र का प्रतिनिधित्व पहले आप के पूर्व मंत्री राजेंद्र पाल गौतम करते थे। गौतम ने आम आदमी पार्टी पर दलित और अल्पसंख्यक नेताओं के खिलाफ भेदभाव का आरोप लगाया था और वह सितंबर में पार्टी छोड़कर कांग्रेस में शामिल हो गए थे।

## हरियाणा-पंजाब में चंडीगढ़ पर तकरार बढ़ी

**चंडीगढ़ (एजेंसी)**। चंडीगढ़ में हरियाणा का नया विधानसभा भवन बनाने को लेकर पंजाब और हरियाणा के सभी राजनीतिक दलों के नेता आमने-सामने हैं। आज पंजाब के वित्त मंत्री हरपाल सिंह चीमा ने इस मुद्दे को लेकर पंजाब के राज्यपाल व चंडीगढ़ के प्रशासक गुलाब चंद कटारिया से मुलाकात की है। इस मुलाकात में उन्होंने राज्यपाल से कहा है कि चंडीगढ़ पंजाब का है। हम एक भी इंच जमीन हरियाणा का नहीं देंगे। वहीं, इस मामले में हरियाणा के मुख्यमंत्री नायब सिंह सैनी ने कहा है कि चंडीगढ़ पर हरियाणा का भी हक है। भगवंत मान गलत राजनीति से ऊपर उठकर काम करें। सीएम सैनी ने कहा है कि भगवंत मान पंजाब के लोगों के हित के लिए काम करें। बेवजह के मुद्दों पर लोगों का ध्यान न भटकाएँ। पहले सतलुज-यमुना लिग पर पंजाब के लोगों को गुमराह किया। अब भी वही कर रहे हैं। पंजाब हमारा बड़ा भाई है। वहां के किसान हरियाणा को पानी देना चाहते हैं। बता दें कि चंडीगढ़ में हरियाणा का नया विधानसभा भवन बनाने की मंजूरी केंद्र सरकार ने दे दी है, लेकिन भाजपा समेत पंजाब के सभी राजनीतिक दल इसका विरोध कर रहे हैं। इसके चलते हरियाणा और पंजाब के नेताओं में ठनी हुई है। आज पंजाब के राज्यपाल गुलाब चंद कटारिया से मिलने के बाद पंजाब के वित्त मंत्री ने कहा कि चंडीगढ़ पंजाब की राजधानी है। ऐसे में हरियाणा को न तो चंडीगढ़ में विधानसभा बनाने का हक है और न ही अन्य इमारत। जिस तरह ईको सेंसिटिव जोन को हटा दिया गया है, वह उचित नहीं है। उन्होंने कहा कि हम अपना मेमोरेंडम राज्यपाल को देकर आए हैं। उसमें उस एक्ट का भी हवाला दिया है, जब पंजाब और हरियाणा अलग हुए थे। उन्होंने कहा कि पूर्व प्रधानमंत्री राजीव गांधी के साथ जो संत लोंगेवाला का समझौता हुआ था, उसमें भी साफ कहा गया था कि चंडीगढ़ पंजाब का है और पंजाब को ही मिलेगा।

## वायनाड लैंडस्लाइड- राष्ट्रीय आपदा घोषित करने से केंद्र का इनकार

**नई दिल्ली/वायनाड (एजेंसी)**। केंद्र ने वायनाड लैंडस्लाइड को राष्ट्रीय आपदा घोषित करने से इनकार कर दिया है। इसको लेकर 10 नवंबर को गृह राज्य मंत्री नित्यानंद राय ने केरल सरकार को लेटर लिखा। इसमें उन्होंने कहा कि एसडीआरएफ-एनडीआरएफ के मौजूदा दिशा-निर्देशों के तहत किसी भी आपदा को राष्ट्रीय आपदा घोषित करने का कोई प्रावधान नहीं है। अगस्त में राज्य सरकार ने प्रधानमंत्री मोदी को पत्र लिखकर वायनाड

लैंडस्लाइड को राष्ट्रीय आपदा घोषित करने की मांग की थी। इसके अलावा राहुल गांधी ने भी 7 अगस्त को लोकसभा में यही मांग की थी। दरअसल, वायनाड में 29 जुलाई की रात करीब 2 बजे और 4 बजे के बीच मुंडकई, चूरलमाला, अट्टामाला और नूलपुड़ा गांवों में लैंडस्लाइड हुए थे। इसमें 400 से ज्यादा लोगों की मौत हुई थी। प्रियंका बोली-भाजपा पीड़ितों के साथ अन्याय कर रही है कांग्रेस नेता प्रियंका गांधी ने एक्स पर एक पोस्ट में कहा कि वायनाड लैंडस्लाइड से



हुई तबाही के बावजूद भाजपा सरकार इसे राष्ट्रीय आपदा घोषित करने से इनकार कर रही है। यह

केवल लापरवाही नहीं है, यह उन लोगों के साथ अन्याय है, जिन्होंने अकल्पनीय नुकसान झेला है। वायनाड के लोग इससे बेहतर के हकदार हैं। प्रियंका ने कहा कि पीएम मोदी ने त्रासदी के समय वायनाड का दौरा किया था और उन्होंने तबाही के असर को खुद देखा। फिर भी उनकी सरकार राजनीति कर रही है और सहायता रोक रही है। उन्होंने खिल्लाफ भेदभाव का आरोप लगाया कि हिमाचल प्रदेश के लोगों के साथ भी ऐसा ही किया गया, जब वे बहुत संकट में थे।

## संक्षिप्त समाचार



## लेह में मिलेगा पैरा

## खिलाड़ियों को प्रशिक्षण

लेह (एजेंसी)। लॉस एंजलिस 2028 पैरालम्पिक से पहले खिलाड़ियों को जरूरी कौशल का प्रशिक्षण देने और उनका आत्मविश्वास बढ़ाने के लिए अब उन्हें लेह में बनाये जाने वाले पैरा खेल केंद्र में प्रशिक्षण दिया जाएगा। लेह का ये केंद्र विश्व में ऊंचाई पर बनने वाला पहला खेल केंद्र होगा। इसके लिए पर्वतीय विकास परिषद, लेह और आदित्य मेहता फाउंडेशन के बीच करार हुआ है। परिषद के मुख्य कार्यकारी कार्डिनल एडवोकेट ताशी ग्यालसन ने कहा, 'यह हमारे लिए काफी गर्व का पल है कि पैरा खेलों में विश्व का पहला सबसे अधिक ऊंचाई पर स्थित केंद्र लेह में बन रहा है। भारतीय पैरा खिलाड़ियों ने साल 2024 पैरालम्पिक खेलों में शानदार प्रदर्शन करते हुए 29 पदक जीते थे। जिससे पता चलता है कि हमारे देश में प्रतिभाओं की कमी नहीं है। इस केंद्र में तीरंदाजी, एथलेटिक्स, बैडमिंटन, नेत्रहीन फुटबॉल, बोकिया, केनोडॉग, साइकिलिंग, घुड़सवारी, गोलबॉल, जूडो, पावरलिफ्टिंग, नौकायन, निशानेबाजी, बॉलीबॉल, टेबल टेनिस, ताइक्रान्डो, ट्रायथलॉन, व्हीलचेयर बास्केटबॉल, व्हीलचेयर तलवारबाजी, व्हीलचेयर रग्बी, व्हीलचेयर टेनिस का अभ्यास खिलाड़ियों को कराया जाएगा।

## मैकस्वीनी को बुमराह से मुकाबले का इंतजार



एडिलेड (एजेंसी)। ऑस्ट्रेलिया के युवा सलामी बल्लेबाज नाथन मैकस्वीनी ने कहा कि वह भारतीय टीम के मुख्य तेज गेंदबाज जसप्रीत बुमराह का सामना करने के लिए तैयार हैं। मैकस्वीनी को भारत के साथ होने वाली पांच टेस्ट मैचों की सीरीज के लिए उसमान ख्वाजा के जोड़ीदार के तौर पर उतारा जाएगा। मैकस्वीनी को घरेलू क्रिकेट स्पीड ग्लोब टूर्नामेंट और हाल ही में भारत के खिलाफ सीरीज में बेहतर प्रदर्शन के कारण टीम में जगह मिली है। मैकस्वीनी दक्षिणी ऑस्ट्रेलिया की ओर से खेलते हैं। वह 22 नवंबर से शुरू हो रहे पर्थ टेस्ट से अपना पदार्पण करेंगे। मैकस्वीनी ने कहा, 'बुमराह का एक्शन सबसे अलग है। वह विश्व के शीर्ष गेंदबाजों में से एक है, इसलिए मैं उनका सामना करने का बेसब्री से इंतजार कर रहा हूँ। मैकस्वीनी ने कहा कि वह बुमराह और मोहम्मद शिराज की गेंदबाजी के बीचोंबीच देखकर सीरीज के लिए मानसिक तैयारी कर रहे हैं। उन्होंने कहा, 'एक नए गेंदबाज का सामना करना कठिन होता है क्योंकि केवल एक्शन देखकर उसकी तैयारी नहीं की जा सकती। मैकस्वीनी ने कहा कि पिछले एक महीने से मैं अच्छी बल्लेबाजी कर रहा हूँ जिससे मेरा मनोबल बढ़ा हुआ है।

## नाथन लियोन को आर अश्विन से बेहतर मानते हैं पॉल एडम्स



जोसबर्ग (एजेंसी)। दक्षिण अफ्रीका के पूर्व गेंदबाज पॉल एडम्स ने बॉर्डर गावस्कर टेस्ट सीरीज से ठीक पहले ऑस्ट्रेलियाई स्पिनर नाथन लियोन को जमकर प्रशंसा की है। एडम्स ने कहा कि लियोन

## शेयर बाजार रही हल्की बढ़त, सेंसस 300 अंक चढ़ा, निफ्टी 50 23,650 के पार



मुंबई (एजेंसी)। वैश्विक बाजारों से मिलेजुले संकेतों की वजह से कारोबारी दिन भारतीय शेयर बाजार के प्रमुख सूचकांक बीएसई सेंसेक्स और निफ्टी 50 गुरुवार को हल्की बढ़त के साथ खुले। शुरुआती कारोबार में बीएसई सेंसेक्स 106 अंकों की बढ़त के साथ 77,797 पर कारोबार करता दिखा, जबकि निफ्टी 50 में 26.55 अंकों की बढ़त देखी गई और यह 23,585 पर कारोबार करता नजर आया। प्री-ओपनिंग सेशन में गुरुवार को भारतीय

रिलायंस इंडस्ट्रीज और आईसीआईसीआई बैंक जैसे हैवीवेट शेयरों में गिरावट और विदेशी निवेशकों की लगातार बिकवाली ने बाजार पर दबाव बनाए रखा। इसके साथ ही, रिटेल इम्प्लेशन के 6 फीसदी के पार पहुंचने से निवेशकों के सेंटीमेंट पर नकारात्मक असर पड़ा है। बीएसई सेंसेक्स 78,495.53 अंक पर गिरावट के साथ खुला और कारोबार के दौरान 77,533.30 के निचले स्तर तक लुढ़क गया। अंत में सेंसेक्स 984.23 अंक की गिरावट के साथ 77,690.95 पर बंद हुआ। इसी प्रकार एनएसई का निफ्टी-50 इंडेक्स 352.55 अंक फिसलकर 23,530.90 पर बंद हुआ। निफ्टी की 50 में से 46 कंपनियों के शेयर लाल निशान में बंद हुए, जबकि सिर्फ 4 कंपनियों के शेयर हरे निशान में रह पाए। एशिया-पैसिफिक के मार्केट्स गुरुवार को ज्यादातर बढ़त में ट्रेड करते देखे। इसका कारण अमेरिका के अक्टूबर महीने के महंगाई आंकड़े (सीपीआई) रहे, जो उम्मीद के मुताबिक आए हैं और इससे दिसंबर में फेडरल रिजर्व द्वारा ब्याज दर में कटौती की उम्मीद बढ़ी है। बुधवार को सीपीआईआई डेटा के बाद अमेरिकी बाजारों में मिली-जुली प्रतिक्रिया देखने को मिली। एसएंडपी 500 में 0.02 फीसदी की मामूली बढ़त हुई, और डॉव जोन्स 0.11 फीसदी बढ़कर बंद हुआ, जबकि नैस्डैक 0.26 फीसदी नीचे आ गया। महंगाई के इन आंकड़ों से फेडरल रिजर्व द्वारा अगले महीने ब्याज दर में कटौती की संभावना बढ़ गई है।

## रुपया एक पैसे टूटकर 84.40 प्रति डॉलर पर

विदेशी पूंजी की निरंतर निकासी और निवेशकों की ओर से डॉलर की मजबूत मांग के कारण रुपया गुरुवार को शुरुआती कारोबार में एक पैसे टूटकर 84.40 प्रति डॉलर पर आ गया। अंतरबैंक विदेशी मुद्रा विनिमय बाजार में रुपया 84.40 प्रति डॉलर पर खुला जो पिछले बंद भाव के मुकाबले एक पैसे की गिरावट दर्शाता है। रुपया बुधवार को अमेरिकी डॉलर के मुकाबले अपने सर्वकालिक निचले स्तर 84.39 पर बंद हुआ था। इस बीच छह प्रमुख मुद्राओं के मुकाबले अमेरिकी डॉलर की स्थिति को दर्शाने वाला डॉलर सूचकांक 0.18 प्रतिशत की बढ़त के साथ 106.66 पर रहा। अंतरराष्ट्रीय मानक ब्रेंट क्रूड 0.46 प्रतिशत की गिरावट के साथ 71.95 डॉलर प्रति बैरल के भाव पर रहा। शेयर बाजार के आंकड़ों के मुताबिक विदेशी संस्थागत निवेशक (एफआईआई) बुधवार को बिकवाल रहे थे और उन्होंने शुद्ध रूप से 2,502.58 करोड़ रुपये के शेयर बेचे।

## सुनिल गावस्कर ने भारतीय टीम के कोचिंग स्टाफ पर उठाये सवाल



मुंबई (एजेंसी)। भारतीय क्रिकेट टीम के पूर्व कप्तान सुनिल गावस्कर ने बॉर्डर-गावस्कर सीरीज के लिए ऑस्ट्रेलिया पहुंची भारतीय टीम के कोचिंग स्टाफ पर सवाल उठाये हैं। गावस्कर ने कहा है कि मुख्य कोच गौतम गंभीर को छोड़कर कोचिंग स्टाफ के किसी भी सदस्य को ऑस्ट्रेलिया दौरा के अनुभव नहीं है। ऐसे में ऑस्ट्रेलिया में किसी प्रकार की उछाल होगी और उसका सामना कैसे करना है ये बताने का यह काम केवल एक व्यक्ति गंभीर ही कर सकते हैं। गावस्कर के अनुसार भारतीय कोचिंग स्टाफ में केवल गंभीर के पास ही ऑस्ट्रेलिया में खेलने का अनुभव है। वहीं स्टाफ के अन्य लोगों के पास तो टेस्ट मैच खेलने का ही अनुभव नहीं है। गावस्कर के अनुसार ऑस्ट्रेलिया में खिलाड़ियों को बहुत अच्छी तरह से सलाह दिये जाने की जरूरत है पर उनके बल्लेबाजी सहायक कोच अभिषेक नायर से अधिक अनुभवी तो गंभीर को है। ऐसे में उन्हें ही बताया होगा कि कैसे खेलना चाहिये। गंभीर ही बल्लेबाजों को सिखा सकते हैं कि किस तरह से बल्लेबाजी की जानी चाहिये। इसके साथ ही किस तरह का संयम दिखाना चाहिए जिससे कि टीम का प्रदर्शन बेहतर हो सके। गंभीर ने 2011-12 में ऑस्ट्रेलिया दौरा पर 4 टेस्ट मैच खेले थे। उन्होंने इन मैचों की 8 पारियों में 22.62 की औसत से 181 रन बनाए। गंभीर इस सीरीज में सिर्फ एक बार 50 रन का आंकड़ा पार कर पाए और उनका सबसे अधिक स्कोर 83 रन रहा। इस प्रकार बची हुई सात पारियों में उन्होंने केवल 98 रन बनाये। वहीं जहां तक नायर का सवाल है तो उन्होंने केवल तीन एकदिवसीय मैच खेले हैं पर कोई टेस्ट मैच कभी नहीं खेला है।

## गौतम गंभीर के जवाब पर ज्यादा हैरानी नहीं हुई : रिकी पॉटिंग

मेलबर्न (एजेंसी)। ऑस्ट्रेलिया के पूर्व कप्तान रिकी पॉटिंग और भारत के मुख्य कोच गौतम गंभीर के बीच आरोप-प्रत्यारोपों का दौर जारी है। सबसे पहले पॉटिंग ने विराट कोहली और रोहित शर्मा के फॉर्म पर सवाल उठाये थे। जिसके बाद गंभीर ने कराया जवाब देते हुए कहा था कि उन्हें हमारी नहीं अपनी टीम के खिलाड़ियों की चिन्ता करना चाहिये। साथ ही कहा कि मुझे विराट और रोहित के बारे में कोई चिन्ता नहीं है क्योंकि वह विश्व स्तरीय खिलाड़ी हैं। इसी को लेकर अब पॉटिंग ने कहा, मैं उनकी प्रतिक्रिया देखकर हैरान था पर मैं जितना जानता हूँ उसके अनुसार गंभीर चिड़चिड़े स्वभाव के हैं, इसलिए मुझे उनकी बात पर बुरा नहीं लगा पॉटिंग ने आगे कहा, मेरा उन पर कोई निजी हमला नहीं किया था। मैंने इतना ही कहा कि उन्होंने ऑस्ट्रेलिया में अच्छा प्रदर्शन किया है और वह यहाँ वापसी करना चाहेंगे। अगर आप विराट से पूछेंगे, तो



मुझे भरोसा है कि वह थोड़ा परेशान होंगे कि वह पिछले वर्षों की तरह शतक नहीं बना पाए हैं। भारतीय टीम 22 नवंबर से पर्थ में ऑस्ट्रेलिया के खिलाफ पहला टेस्ट मैच खेलेगा।

## अफगान महिलाओं की क्रिकेट में वापसी

नई दिल्ली (एजेंसी)। ऑस्ट्रेलिया में रिफ्रूज बन कर रहे रहीं अफगानिस्तान महिला क्रिकेट टीम की खिलाड़ियों को आखिरकार एक साथ खेलने का मौका मिलेगा। जनवरी 2025 में मेलबर्न में एक प्रदर्शनी मैच का आयोजन किया जाएगा। 30 जनवरी को जंक्शन ओवल में एक टी20 मैच में अफगानिस्तान की महिला एक्सआई का सामना क्रिकेट विदाउट बॉर्डर्स क्लब से होगा। ये मेलबर्न क्रिकेट ग्राउंड में महिलाओं के डे-नाइट एंशेज टेस्ट के साथ होगा। महिला एंशेज टेस्ट ऑस्ट्रेलिया और इंग्लैंड की टीम के बीच 30 जनवरी से 2 फरवरी तक खेला जाना है। ये पहला मौका



होगा जब तालिबान का कब्जा होने पर अफगानिस्तान छोड़ने के बाद महिला टीम मैदान पर एक साथ नजर आएगी। अफगानिस्तान पर तालिबान का शासन होने के बाद से वहां की महिलाएं क्रिकेट खेलने के अधिकार से वंचित हो गई हैं।

सदस्यों को समर्थन देने के लिए एक साथ आई हैं और ये मैच उनके प्रयासों का जश्न होगा। ऑस्ट्रेलियाई सरकार अफगानिस्तान की महिला टीम की खिलाड़ियों के लिए अवसर बनाने में शामिल रही है। अफगानिस्तान की महिला क्रिकेट टीम की खिलाड़ी 2021 में तालिबान के सत्ता में आने के बाद से कैमबरा और मेलबर्न में रहती हैं। अफगानिस्तान में महिलाओं के खेलने पर तालिबान के प्रतिबंध का हवाला देते हुए ऑस्ट्रेलिया पुरुष टीम ने 2021 में आयोजित होने वाले एकमात्र टेस्ट को अनिश्चित काल के लिए स्थगित कर दिया था।

## शादियों के सीजन में सोना-चांदी की कीमतों में गिरावट

सोने के भाव 73,850 रुपए, चांदी 88,000 रुपए के करीब



नई दिल्ली (एजेंसी)। सोने-चांदी के वायदा भाव में गुरुवार को सुस्ती देखी जा रही है। गुरुवार को दोनों के वायदा भाव गिरावट के साथ खुले। सोने के वायदा भाव 73,850 रुपये के करीब, जबकि चांदी के वायदा भाव 88,000 रुपये के करीब कारोबार कर रहे थे। वैश्विक बाजार में भी सोने-चांदी की वायदा कीमतों में गिरावट देखने को मिल रही है। सोने के वायदा भाव की शुरुआत सुस्ती के साथ हुई। मल्टी कमोडिटी एक्सचेंज (एमसीएक्स)

पर सोने का बेंचमार्क दिसंबर कॉन्ट्रैक्ट 487 रुपये की गिरावट के साथ 73,995 रुपये के भाव पर खुला। इस समय यह 615 रुपये की गिरावट के साथ 73,867 रुपये के भाव पर कारोबार कर रहा था। इस समय इसने 73,996 रुपये के भाव पर दिन का उच्च और 73,840 रुपये के भाव पर दिन का निचला स्तर छू लिया है। सोने के वायदा भाव ने इस साल 79,775 रुपये के भाव पर सर्वोच्च स्तर छू लिया था। चांदी के वायदा

भाव की शुरुआत भी नरम रही। एमसीएक्स पर चांदी का बेंचमार्क दिसंबर कॉन्ट्रैक्ट 197 रुपये की गिरावट के साथ 89,000 रुपये पर खुला। इस समय यह 1,191 रुपये की गिरावट के साथ 88,006 रुपये के भाव पर कारोबार कर रहा था। इस समय इसने 89,000 रुपये के भाव पर दिन का उच्च और 88,003 रुपये के भाव पर दिन का निचला स्तर छू लिया। इस साल चांदी के वायदा भाव ने 1,00081 रुपये के भाव पर सर्वोच्च स्तर छू लिया था। वैश्विक बाजार में सोने-चांदी के वायदा भाव में गिरावट देखने को मिल रही है। कॉमेक्स पर सोना 2,578.10 डॉलर प्रति औंस के भाव पर खुला। पिछला बंद भाव 2,586.50 डॉलर प्रति औंस था। इस खबर लिखे जाने के समय यह 21.30 डॉलर की गिरावट के साथ 2,565.20 डॉलर प्रति औंस के भाव पर कारोबार कर रहा था। कॉमेक्स पर चांदी के वायदा भाव 30.41 डॉलर के भाव पर खुले, पिछला बंद भाव 30.66 डॉलर था। इस समय यह 0.44 डॉलर की गिरावट के साथ 30.22 डॉलर प्रति औंस के भाव पर कारोबार कर रहा था।

## इंग्लैंड के खिलाफ घरेलू टेस्ट श्रृंखला के बाद क्रिकेट से विदा लेंगे साउदी

नई दिल्ली (एजेंसी)। न्यूजीलैंड के अनुभवी तेज गेंदबाज टिम साउदी इंग्लैंड के खिलाफ दिसंबर में घरेलू टेस्ट श्रृंखला के बाद अंतरराष्ट्रीय क्रिकेट से विदा लेंगे। न्यूजीलैंड के लिये सर्वाधिक टेस्ट विकेट लेने वाले गेंदबाजों की सूची में रिचर्ड हैडली (385) के बाद दूसरे स्थान पर काबिज साउदी ने कहा कि हैमिल्टन में घरेलू मैदान पर तीसरा टेस्ट उनका आखिरी होगा। भारत दौरा पर 3 0 से मिली जीत से पहले साउदी ने टॉम लैथम को टेस्ट कप्तानी सौंप दी थी। उन्होंने न्यूजीलैंड के लिये सौ से अधिक टेस्ट, 161 वनडे और 126 टी20 मैच खेले हैं। उन्होंने कहा, 'मैंने बचपन से हमेशा न्यूजीलैंड के लिये खेलने का



सपना देखा था।' उन्होंने कहा, '18 साल तक न्यूजीलैंड के लिये खेलना फख्र की बात रही लेकिन अब आगे बढ़ने का समय है। यह शानदार सफर रहा और मैं इसमें कोई बदलाव नहीं चाहूंगा।' इंग्लैंड के खिलाफ श्रृंखला 28 नवंबर से काइस्टचर्च में शुरू होगा। दूसरा टेस्ट वेलिंगटन में छह दिसंबर से और तीसरा हैमिल्टन में 14 दिसंबर से खेला जायेगा।

## आईपीएल में अच्छा प्रदर्शन करके भारतीय टी20 टीम में वापसी करना चाहते हैं-के राहुल

पर्थ (एजेंसी)। पिछले कुछ समय से खराब फॉर्म में चल रहे केएल राहुल भारत की तरफ से क्रिकेट के तीनों प्रारूप में खेलना चाहते हैं उनका लक्ष्य इंडियन प्रीमियर लीग (आईपीएल) में अच्छा प्रदर्शन करके राष्ट्रीय टी20 टीम में वापसी करना है। भारतीय कप्तान रोहित शर्मा अगर ऑस्ट्रेलिया के खिलाफ पांच टेस्ट मैच की श्रृंखला के पहले मैच में नहीं खेलते पाते हैं तो राहुल को पारी की शुरुआत करने का मौका मिल सकता है। भारतीय टीम के लिए राहुल की खराब फॉर्म चिन्ता का विषय बनी हुई है लेकिन यह 32 वर्षीय बल्लेबाज इसको लेकर चिन्तित नहीं है। राहुल ने स्टार स्पोर्ट्स से कहा, 'मेरा लक्ष्य निश्चित तौर



पर टी20 टीम में वापसी करना है। मैं तीनों प्रारूप में खेलना चाहता हूँ और इतने वर्षों में इसमें कोई बदलाव नहीं हुआ है। मैं भारत के लिए तीनों प्रारूप में खेलना चाहता हूँ

जैसा कि कई वर्षों से कर रहा हूँ।' उन्होंने कहा, 'मैं पिछले कुछ समय से टी20 टीम से बाहर हूँ तथा मैं जानता हूँ कि एक खिलाड़ी के रूप में मैं अभी किस स्तर पर हूँ और

मुझे वापसी करने के लिए क्या करना है। इसके लिए मैं आईपीएल के नए सत्र का इंतजार कर रहा हूँ।' राहुल ने 2022 से लेकर अब तक 12 टेस्ट मैच की 21 पारियों में

केवल 514 रन बनाए और उनका औसत 25.7 रहा। इस बल्लेबाज ने हालांकि कहा कि वह व्यक्तिगत रिकॉर्ड की बजाय टीम को प्राथमिकता देते हैं। उन्होंने कहा, 'खिलाड़ी होने के नाते हम सभी स्वच्छंद होकर खेलना चाहते हैं। मैं जिस तरह से बल्लेबाजी करता हूँ उसका मैं पूरा आनंद लेता हूँ। लेकिन मेरे लिए हमेशा टीम पहली प्राथमिकता रही है। यह मायने नहीं रखता कि मैं क्या कर रहा हूँ और मेरा नैसर्गिक खेल क्या है।' राहुल ने कहा, 'हमारा खेल टीम से जुड़ा है। अगर मैं टेनिस खेलता तो स्थिति अलग होती और तब मैं कह सकता था कि यह मेरा नैसर्गिक खेल है लेकिन टीम खेल में यह पूरी तरह से भिन्न होता है।

# देश के विकास में आदिवासी समाज की महत्वपूर्ण भूमिका: प्रतिमा बागरी

## राज्यमंत्री ने किया मैहर के जनजातीय गौरव दिवस समारोह का शुभारंभ

मीडिया ऑडिटर, सतना निप्र। धरती आबा भगवान बिरसा मुंडा का 150वां जन्म जयंती वर्ष जनजातीय गौरव दिवस मैहर जिले में धूम धाम से समारोह पूर्वक मनाया गया। इस मौके पर जनजातीय गौरव दिवस का शुभारंभ करते हुए नगरीय विकास एवं आवास राज्यमंत्री प्रतिमा बागरी ने कहा कि देश के विकास में आदिवासी समाज की महत्वपूर्ण भूमिका है। स्वतंत्रता आंदोलन में भी समाज का अमूल्य योगदान रहा है। उन्होंने कहा कि केन्द्र और राज्य सरकार अत्योद्य की अवधारणा के अनुसार अतिम छोर के व्यक्ति को विकास की मुख्य धारा से जोड़ने का कार्य अपनी योजनाओं के माध्यम से कर रही है। राज्यमंत्री ने एकलव्य आदर्श आवासीय विद्यालय अरकण्डी मैहर में आयोजित जनजातीय गौरव दिवस का शुभारंभ मां शारदा और भगवान बिरसा मुण्डा के चित्र के समक्ष दीप प्रज्वलन कर किया। इस अवसर पर नगरपालिका अध्यक्ष गीता सोनी, जिला पंचायत सदस्य जयंती तिवारी, कलेक्टर रानी बाटड़, जिला पंचायत सीईओ संजना जैन, अपर कलेक्टर



शैलेंद्र सिंह, एसडीएम विकास सिंह सहित विभागीय अधिकारी उपस्थित रहे।

राज्यमंत्री प्रतिमा बागरी ने कहा कि सरकार के प्रयासों से समाज से दूर आदिवासी बहन-भाईयों को विकास और मूलभूत आवश्यकताओं की पूर्ति के साथ जोड़ कर उन्हें मुख्य धारा में जोड़ने का कार्य हुआ है। आने वाले समय में देश के विकास और निर्माण में आदिवासी समाज की महत्वपूर्ण

भूमिका होगी। इस अवसर पर जिला जमुई बिहार से प्रधानमंत्री नरेन्द्र मोदी के संबोधन को लाइव देखा और सुना गया। इस अवसर पर प्रधानमंत्री मोदी ने कहा कि सरकार ने आदिवासी विरासत को संजोने अनेक कदम उठाये हैं। मध्यप्रदेश में छिंदवाड़ा के बादल मोय और जबलपुर के दारये में लाया गया है और 20 लाख आदिवासी बहनें लखपति दीदी बन चुकी है। प्रधानमंत्री ने कहा कि आदिवासी बाहुल्य जिलों में बिरसा

पीढी के लिए नये आयाम जोड़े जा रहे हैं। सरकार का आदिवासी समाज की पढाई, कमाई और दवाई पर विशेष जोर दिया जा रहा है। प्रधानमंत्री ने कहा कि देश भर में 700 से अधिक एकलव्य आदिवासी स्कूल का नेटवर्क बनाया जा रहा है। लगभग 90 वनोपज को एमएसपी के दारये में लाया गया है और 20 लाख आदिवासी बहनें लखपति दीदी बन चुकी है। प्रधानमंत्री ने कहा कि आदिवासी बाहुल्य जिलों में बिरसा



मुण्डा गौरव उपवन भी बनाये जायेंगे। प्रधानमंत्री नरेन्द्र मोदी ने इस अवसर पर भगवान बिरसा मुंडा की स्मृति में चांदी के 150 रुपये के सिक्के और 5 रुपये मूल्य की डाक टिकट का विमोचन किया। इस अवसर पर प्रधानमंत्री मोदी ने आदिवासी बाहुल्य क्षेत्रों के विकास की 6600 करोड़ रुपये लागत की योजनाओं का शुभारंभ, शिलान्यास, लोकार्पण किया। जनजातीय गौरव दिवस के अवसर पर राज्यमंत्री बागरी ने 4

हितिग्राही महिलाओं को प्रसूति सहायता के चेक और आदिवासी किसानों को बीज मिनी किट का वितरण किया। इस अवसर पर कार्यक्रम स्थल के पास विभिन्न विभागों द्वारा जनजातीय वर्ग के लोगों के लिए संचालित कल्याणकारी योजनाओं और कार्यक्रमों के प्रदर्शनी स्टाल भी लगाये गये थे। कलेक्टर रानी बाटड़ और सीईओ जिला पंचायत संजना जैन ने प्रदर्शनी का अवलोकन भी किया।

## दुकानों के सामने रखा लावारिस 365 बैग उर्वरक हुआ जब्त



मीडिया ऑडिटर, सतना निप्र। अपर कलेक्टर मेहर शैलेंद्र सिंह और उप संचालक कृषि मनोज कश्यप द्वारा मैहर नगर की उर्वरक दुकानों में किये गये संयुक्त भ्रमण के दौरान उर्वरक दुकानों के सामने सड़क पर लावारिस रूप से संग्रहित 365 बैग उर्वरक जब्त किया गया है। इनमें मैहर-कटनी रोड पर पुराने विश्राम गृह के समीप मेसर्स चंचल ट्रेडर्स के सामने लावारिस पाया गया 183 बैग उर्वरक जब्त किया गया है। इसी प्रकार 182 बैग उर्वरक पवन ट्रेडर्स के सामने सड़क पर लावारिस पाई गई है। इस प्रकार 365 बैग आदान को जब्त कर अधिकारियों द्वारा जब्त शुदा आगामी आदेश तक शासकीय कृषि प्रक्षेत्र गहवरा फर्म मैहर में भंडारित करने के निर्देश

दिये गये हैं। अधिकारियों के संयुक्त भ्रमण में जब्त किये उर्वरक में पवन ट्रेडर्स के सामने सड़क पर डीएपी नवरत्ना 24 बैग, पोटास नेचुरल 50 बैग, यूरिया इफको 45 बैग, एनपीके 12-32-16, एफो फॉस 5 बैग, एनपीके 20-20-13, कृष्णा फॉसफेम 46 बैग और एमएसपी 12 बैग मिलाकर 182 बैग शामिल है। इसी प्रकार 183 बैग उर्वरक पवन ट्रेडर्स के सामने सड़क पर लावारिस पाये गये एनपीके 16-16-16, ग्रामोर 31 बैग, एएसपी 20-20-13, आईपीएल 50 बैग, सारथी गोल्ड ऑर्गेनिक 12 बैग और 44 बैग, भू-वर्दान 5 बैग, एमओपी आईपीएल 4 बैग, यूरिया इफको 12 बैग, डीएपी आईपीएल 25 बैग मिलाकर कुल 183 बैग जब्त किये गये हैं।

## रीवा-सतना संभागीय श्रमिक खेलकूद प्रतियोगिता आज

मीडिया ऑडिटर, सतना निप्र। म.प्र. श्रम कल्याण मण्डल संभागीय श्रमिक खेल प्रतियोगिता का उद्घाटन 16 नवम्बर को प्रातः 9 बजे दादा सुखेन्द्र सिंह स्टेडियम जवाहरनगर सतना में किया जायेगा। कार्यक्रम में मुख्य अतिथि के रूप में पंचायत एवं ग्रामीण विकास मंत्री प्रहलाद सिंह पटेल शामिल होंगे। कार्यक्रम की अध्यक्षता सतना सांसद गणेश सिंह द्वारा की जायेगी। कार्यक्रम में कलेक्टर अनुराग वर्मा, अध्यक्ष विजय चैवन् आँफ कामर्स सतीश सुखेजा, अध्यक्ष जिला उद्योग संघ मनविंदर आंबरोय, यूनिवर्सल केबिन्स लिमिटेड हेड एमपी निपाठी, हिंडाल्को इण्डस्ट्रीज लिमिटेड सिनारोली हेड जमाल अहिमद, प्रिजन जॉनसन सीमेंट लिमिटेड के महाप्रबंधक अंतर्थापी सामल तथा म.प्र. इंटरक के जिला अध्यक्ष आदित्य नारायण गौतम विशिष्ट अतिथि के रूप में उपस्थित रहेंगे।

राज्यमंत्री के मुख्यातिथ्य में होगा प्रतियोगिता का समापन। मुख्य अतिथि संभागीय श्रमिक खेल प्रतियोगिता का समापन एवं पुरस्कार वितरण समारोह 16 नवम्बर को सायं 5 बजे दादा सुखेन्द्र सिंह स्टेडियम जवाहरनगर सतना में नगरीय विकास एवं आवास राज्यमंत्री प्रतिमा बागरी के मुख्यातिथ्य में किया जायेगा। कार्यक्रम की अध्यक्षता महापौर योगेश ताम्रकार करेंगे। कार्यक्रम में प्रभारी सहायक कृषाकृष हेमंत उन्नीकल, जेपी सीमेंट रीवा के सीनियर जनरल मैनेजर राकेश शुक्ला, अल्ट्राटेक सीमेंट मैहर के केबिन्स लिमिटेड हेड एमपी निपाठी, हिंडाल्को इण्डस्ट्रीज लिमिटेड सिनारोली हेड जमाल अहिमद, प्रिजन जॉनसन सीमेंट लिमिटेड के महाप्रबंधक अंतर्थापी सामल तथा म.प्र. इंटरक के जिला अध्यक्ष आदित्य नारायण गौतम विशिष्ट अतिथि के रूप में उपस्थित रहेंगे।

## राज्यमंत्री ने किया रीवा शाखा नहर की टनल निर्माण का निरीक्षण

मीडिया ऑडिटर, सतना निप्र। नगरीय विकास एवं आवास राज्यमंत्री प्रतिमा बागरी ने शुक्रवार को मैहर जिले के प्रवास के दौरान मैहर के सरलानगर ग्राम पंचायत डेहला में बन रहे रीवा शाखा नहर के आरडी जीरो किलोमीटर आरडी 24 किमी के नहर निर्माण में 3 किमी लम्बाई की निर्माणधीन टनल का मौके पर निरीक्षण किया। इस मौके पर राज्यमंत्री बागरी ने टनल निर्माण एजेंसी और कार्यपालन यंत्री नर्मदा घाटी विकास अमरपाटन संघाग को गुणवत्ता के साथ समय सीमा में कार्य पूर्ण करने के निर्देश दिये। इस अवसर पर कार्यपालन यंत्री एके राय, तहसीलदार जितेन्द्र पटेल, डेहला सरपंच अभिषेक जायसवाल सहित विभागीय इंजीनियर और कार्यकारी एजेंसी के प्रतिनिधि उपस्थित रहे।



राज्यमंत्री प्रतिमा बागरी ने कहा कि बरगी व्यपवर्तन योजना की रीवा शाखा नहर और सतना शाखा नहर सतना और मैहर जिले के किसानों के लिए वर्दान साक्षित होंगे। जीवनदायी इस सिंचाई परियोजनाओं को गुणवत्ता के साथ समय सीमा में पूर्ण करना अत्यंत आवश्यक है। उन्होंने विभागीय अधिकारियों से कहा कि कार्य की प्रगति

की निरंतर मानीटरिंग करें और संसाधन और भेन पावर को बढ़ाकर समय सीमा कार्य पूर्ण कराये। राज्यमंत्री ने 3 किमी लम्बाई की टनल में एक सिरे से लगभग डेढ़ किमी तक अंदर चलकर टनल की खुदाई कार्य का निरीक्षण किया। कार्यपालन यंत्री ने बताया कि 3 किमी लम्बाई की इस टनल में दोनों सिरे से खुदाई की जा रही है। जिसमें एक तरफ

से 730 मीटर और दूसरे भाग का 1660 मीटर के पैच में कुल 1632 मीटर खुदाई कार्य पूर्ण कराया है। जबकि दूसरे सिरे से 610 मीटर और 1660 मीटर वाले पैच को मिलाकर कुल 1218 मीटर की खुदाई कार्य कंप्लीट कर ली गई है। इस प्रकार लगभग 150 मीटर की खुदाई टनल में शेष है। इस प्रकार 3 किमी लम्बाई की टनल में 2850 मीटर की खुदाई कार्य कंप्लीट कर लिया गया है और 150 मीटर की खुदाई का कार्य शेष है जिसे दिसंबर 2024 तक पूर्ण कर लिया जायेगा। कार्यपालन यंत्री ने बताया कि बरगी व्यपवर्तन योजना की रीवा शाखा नहर की आरडी जीरो किमी से आरडी 24 किमी का निर्माण कार्य अनुबंधित राशि 229 करोड़ 27 लाख की लागत से कराया जा रहा है।

## सड़क हादसे में 23 साल के युवक की मौत बुआ के घर से लौट रहा था, अज्ञात वाहन ने बाइक में मारी टक्कर

मीडिया ऑडिटर, चित्रकूट निप्र। चित्रकूट जिले के 23 साल के पिंसू की सड़क हादसे में मौत हो गई। हादसे के बाद परिवार में कोहराम मच गया है। सूचना मिलने पर पहुंची पुलिस ने शव का पंचनामा भरकर पोस्टमार्टम के लिए भेज दिया है। बुआ के घर जाते समय हुआ हादसा: पिंसू अपने घर करीबी से मोटोसाइकिल पर सवार होकर इटावा स्थित बुआ के घर जा रहा था। रास्ते में एक अज्ञात वाहन ने उसकी बाइक को जोरदार टक्कर मार दी। जिससे वह गंभीर रूप से घायल हो गया। मौके पर पहुंची पुलिस ने उसे तत्काल अस्पताल पहुंचाया, लेकिन डॉक्टरों ने उसे मृत घोषित कर दिया। परिवार में सबसे छोटा था युवक: पिंसू परिवार के दो भाइयों में



सबसे छोटा था। वह पुणे में एक प्राइवेट नौकरी करता था। अपने परिवार का भरण-पोषण कर रहा था। उसकी मौत ने परिवार को गहरे सदमे में डाल दिया है। थाना प्रभारी श्याम पटेल ने बताया कि युवक की मौत सड़क हादसे में हुई है। पुलिस अज्ञात वाहन और चालक का पता लगाने का प्रयास कर रही है। इस घटना ने क्षेत्र में शोक की लहर फैला दी है।

## 23 वें सदगुरु महोत्सव का हुआ भव्य उद्घाटन, डिप्टी सीएम सहित कई अतिथियों ने की शिरकत



मीडिया ऑडिटर, चित्रकूट निप्र। परमहंस संत रणछोड़दास जी महाराज द्वारा चित्रकूट के जानकीकुण्ड में स्थापित विश्व विख्यात नेत्र चिकित्सकीय पारमार्थिक संस्थान सदगुरु सेवा संघ ट्रस्ट एवं सदगुरु शिक्षा समिति के संयुक्त तत्वावधान में चार दिवसीय 23वें सदगुरु महोत्सव का उद्घाटन समारोह अरविन्द भार्द मफतलाल क्रीडा परिसर विद्याधाम विद्यालय में भव्यतापूर्वक हुआ 7 इस समस्त आयोजन के सूत्रधार सदगुरु शिक्षा समिति की अध्यक्ष उषा जैन हैं, जो विगत 40 वर्षों से ग्रामीण छात्रों में निवासरत उपेक्षित छात्र-छात्राओं के अंदर छुपी विभिन्न प्रतिभाओं को साकार कर रही हैं। इस सन्दर्भ में जैन ने बतलाया कि, 23वें सदगुरु महोत्सव के साथ बाल दिवस के उपलक्ष्य में बाल मेला तथा विज्ञान प्रदर्शनी का भी आयोजन किया गया। इस समारोह में चित्रकूट अंचल के मध्य प्रदेश



एवं उत्तर प्रदेश के सीमावर्ती ग्रामों के 40 से अधिक ग्रामीण एवं आदिवासी विद्यालयों के छात्र-छात्राएँ सम्मिलित होंगे। इस महोत्सव का मुख्य उद्देश्य सूदूर ग्रामीण अंचलों में निवासरत उपेक्षित छात्र-छात्राओं के अंदर छुपी विभिन्न प्रतिभाओं को साकार कर देना है। इसके माध्यम से छात्रों के अंदर सांस्कृतिक, सामाजिक, वैज्ञानिक तथा शारीरिक खेल कूद इत्यादि कौशल को बलवाना है। जिससे वे निकटतम भविष्य में आत्मविश्वास के साथ समाज तथा राष्ट्र

निर्माण में अपनी मूल्यपूर्ण भूमिका सुनिश्चित कर सकें। इस वर्ष लगभग 40 विद्यालयों के 4500 से अधिक छात्र इसमें सहभागिता कर रहे हैं। चार दिवसीय इस महोत्सव के अंत में विजेताओं को पुरस्कृत किया जाएगा। कार्यक्रम के उद्घाटन समारोह में मध्यप्रदेश शासन के उप-मुख्यमंत्री एवं स्वास्थ्य मंत्री राजेन्द्र शुक्ल, राजगुरु आश्रम के युवराज स्वामी भी उपस्थित थे। महाराज, रामजी दास जी महाराज संतोषी अखाड़ा, दिव्यजीवन दासजी महाराज दिगंबर अखाड़ा, वसन्तराव पंडित कोषाध्यक्ष दीनदयाल शोध संस्थान, प्रो. भरत मिश्र कुलगुरु ग्रामोदय विश्वविद्यालय चित्रकूट, प्रो. शिशिर पाण्डेय कुलपति दिव्यांग विश्वविद्यालय चित्रकूट, सुरमाबहन हरियाणी जयपुर, मिलोनी बहन मुम्बई के साथ ट्रेटी डॉ.बी.के. जैन, डॉ. इलेन जैन, शिक्षा समिति अध्यक्ष उषा जैन, उपाध्यक्ष अनुभा अग्रवाल, सचिव आरबी सिंह चौहान, सहित प्राचार्य शंकरदयाल पाण्डेय, किरोडा खान एवं सदगुरु परिवार के गुरुभाई बहन, विद्यार्थी तथा अभिभावकगण उपस्थित रहे 7 वही डिप्टी सी एम राजेंद्र शुक्ला ने जानकी कुंड चिकित्सालय में विश्व मधुमेह दिवस के अवसर पर जनजागरूकता कार्यक्रम में भी प्रतिभाग कर जनजागरूकता रैली को हरी झंडी दिखाई।

## सरकार की योजनाओं से जनजाति समाज के जीवन में आया बदलाव:सांसद टाउन हाल में हुआ जिला स्तरीय जनजातीय गौरव दिवस कार्यक्रम का आयोजन

मीडिया ऑडिटर, सतना निप्र। केन्द्र और प्रदेश सरकार द्वारा चलाई गई योजनाओं से आदिवासी समाज के जीवन में बदलाव आ रहा है। झोपडी में रहने वाले जनजाति समाज के गरीब लोग अब पक्के मकान में रहने लगे हैं। इनके घरों में बिजली, राशन, रसोई गैस, हर घर नल से जल, बच्चों की प्रे पढाई, बीमारी में 5 लाख रुपये तक के इलाज के लिए आयुष्मान कार्ड, भूमिहीन परिवारों को जमीन तथा बच्चों को प्रतियोगी परीक्षाओं के लिए निःशुल्क कोचिंग की सुविधा उपलब्ध कराई जा रही है। आदिवासी परिवार जिन गांवों में रहते हैं वहां आवागमन के लिए पक्की सड़क का निर्माण किया गया है। इस आशय के विचार सांसद गणेश सिंह ने धरती आबा भगवान बिरसा मुंडा की 150वीं जन्म जयंती के अवसर पर आयोजित जनजातीय गौरव दिवस के टाउन हाल सतना में आयोजित जिला



स्तरीय समारोह में व्यक्त किये। कार्यक्रम में महापौर योगेश ताम्रकार, अपर कलेक्टर स्वप्निल वानखडे, जिला संयोजक आदिम जाति कल्याण विभाग कमलेश्वर सिंह, लव सिंह गोंड तथा रमेश सिंह गोंड सहित बड़ी संख्या में जनजातीय समाज के लोग और आश्रम विद्यालयों में रहने

वाले छात्र-छात्राएँ तथा शैक्षणिक अमला उपस्थित रहा। सांसद सिंह ने कहा कि आजादी की लड़ाई में भगवान बिरसा मुण्डा ने जंगल पहाड़ में रहने वाले जनजाति समाज को साथ लेकर अंग्रेजी हुकूमत के खिलाफ संघर्ष छेड़ा। देश की आजादी ने इसका महत्वपूर्ण

योगदान रखा। जनजातीय गौरव दिवस के अवसर पर प्रदेश के छिंदवाड़ा और जबलपुर जिले में जनजातीय समाज के योद्धाओं के नाम दो स्मारकों के निर्माण का शिलान्यास किया जा रहा है। इससे आने वाले पीढ़ी के लोग जनजाति समाज के योद्धाओं की वीरता और



योगदान को समझ सकेंगे। महापौर योगेश ताम्रकार ने कहा कि आदिवासी समाज को संघटित करने और देश की आजादी के संबंध में भगवान बिरसा मुण्डा का महत्वपूर्ण योगदान रहा है। धरती आबा भगवान बिरसा मुंडा की 150वीं जयंती जनजातीय गौरव दिवस के अवसर

पर प्रधानमंत्री नरेन्द्र मोदी द्वारा 6600 करोड़ की योजनाओं के शुभारंभ, शिलान्यास, लोकार्पण कार्यक्रम का लाइव प्रसारण जिला स्तर पर टाउन सतना में देखा गया। कार्यक्रम में शासकीय आदिवासी शिक्षा कन्या परिसर सोहावल द्वारा आदिवासी नृत्य की मनमोहक प्रस्तुति दी गई।

## जिला अस्पताल, सतना के सामने से अतिक्रमण हटाने की कार्यवाही

मीडिया ऑडिटर, सतना निप्र। जिला प्रशासन, नगर निगम एवं टैपिक पुलिस के संयुक्त प्रयास से जिला अस्पताल सतना के सामने से अतिक्रमण हटाने की कार्यवाही की गई। इस दौरान

अस्पताल के सामने अवैध रूप से रखी गई एक दर्जन से अधिक गुमटियों को हटाया गया एवं 10 से अधिक ऐसे वाहनों को जब्त किया गया, जो अवैध रूप से पार्क किए गए थे।